

॥ श्री ॥

हर्षचरितसार

—:०:—

चैन्नपुरी पञ्चयण्यकलाशाला-भूतपूर्व संस्कृताध्यापकेन
पण्डित वे० अनन्ताचार्येण
श्रीमद्भट्टबाणसूक्तिभिरेव संकलितः

—:०:—

प्रकाशक

रामनारायण लाल

प्रकाशक तथा पुस्तक-विक्रेता

इलाहाबाद

द्वादश संस्करण]

१६५५

[मूल्य ॥२॥]

प्रकाशक
रामनारायण लाल
प्रयाग

७ म ४५५

सुद्रक—

नरोत्तमदास अग्रवाल
नेशनल प्रेस
प्रयाग ।

भूमिका

यद्यपि भरतखण्डेऽस्मिन् महामहिम्नाम् अस्मत्पूर्वपुरुषाणाम् अनुग्रहपरंपरापरीवाहभूतानि, अद्यत्वे पुरुषायुषशतेनापि अधिगन्तुम् अशक्यानि, रसभरभरितानि असंख्येयानि पद्यमयानि वाङ्मयानि, सकलैः सहृदयैः सशिरःकम्पं समास्वाद्यन्ते; तथापि भिन्नरुचीन् जनान् समाराधयितुम् उद्युञ्जानैः साहित्यरसास्वदरसिकैः अभिरूपैः गद्यरूपाणां प्रबन्धानां वैरल्यात् अत्यर्थं कृच्छ्रम् अनुभूयते इति महदिदं विषादस्थानम् । एवमस्मिन् दुर्जाते भट्टबाणप्रभृतयः कतिपये कवयः केवलं बहुमन्तव्याः यदेते कविताकौशलेन आत्मोयेन अस्मिन् साहित्यप्रपञ्चे सर्वथा गद्यग्रन्थदौर्लभ्यम् अपाचक्रिरे । तत्रापि महाकविः भट्टबाणोऽयं करतलामलकीकृतसारस्वतसर्वस्वः कादम्बरीहर्षचरिताख्यग्रन्थद्वयनिर्माणेन बहु उपकृतवान् सहृदयगोष्ठ्याः बहवः खलु अध्येतारः निरतिशयरसभरभरितासु सुधानिव्यन्दनिविशेषासु श्रीमतो भट्टबाणस्य सूक्तिषु दीर्घदीर्घसमासगर्भितानां नानाविधविभक्त्यन्तविशेषणसमुदायसंवलितानां सौदामिनोबिलसितैरिव क्षणदृष्टनष्टैः क्रियापदैः समुद्वेक्षितानाम् वाक्यसमुदायानाम् अनुवाचनेन परिश्रान्ताः कथाभागम् आन्तम् अवगन्तुम् अपारयन्तः भृशं परिश्रान्ताः दरीदृश्यन्ते । यद्यप्येतादृशानाम् अध्येतृणाम् उपकर्तुम् ईहमानाः बहवः पंडिताः कादम्बरीं हर्षचरितं च बहुधा संचिक्षिपुः तथापि लेशतोऽपि वर्णनाप्रपञ्चं दूरीकृत्य प्रवृत्तस्य कथामात्रसारस्य एतादृशस्य ग्रन्थस्य व्युत्पत्तिसूनाम् अत्यन्तोपकारकत्वं मनसि निधाय अहम् इदं ग्रन्थग्रथने प्रावर्तिषि ।

अस्य महाकवेः जीवितचरितं तावत् कविनैव वर्णितं ग्रन्थारम्भे । अस्य जीवितकालोऽपि अस्मदीयचन्द्रापीडचरितस्य आङ्गल-

उक्तिवैचित्र्यम् । अथ च भट्टबाणः कनीयांसम् एव ग्रन्थमिमं पूर-
यितुम् आदिदेश इति । एवञ्च गद्यग्रन्थप्रणयने केवलम् अनुभवम्
एव प्रमाणीकृत्य पदसंघटनेषु माधुर्यं संपादयितव्यम् । तत्र महा-
कविः भट्टबाणः सार्वभौमः विजयते । सोऽयमधीतचतुर्दशविद्या-
स्थानः परिचितसकलकलामंडलः नानादेशसंचरणसमधिगतलोक-
तत्त्वः स्वस्थशैशवादारभ्य विनयाधानरक्षणभरणप्रभृतिभिः पितृ-
तुल्यं हर्षदेवं प्रीणयितुम् तच्चरितम् उपवर्णयन् अनेन हर्षचरित-
ग्रन्थप्रणयनेन गद्यकविप्रथाम् अवाप्य विजृम्भितोत्साहः निरवद्य-
गन्धं कादम्बरीग्रन्थं प्रणिनाय । अतः सर्वैरपि संस्कृतभाषाप्रणयिभिः
भट्टबाणस्य आद्यः कविताविलासभूतोऽयं हर्षचरितग्रन्थः अवश्यम्
अनुवाचयितव्यः । तदनुवाचने प्रवृत्तानां विदुषां प्रथमतः कथामात्रम्
अवगमयितुम् अलंकर्मीणः मदीयोऽयं उद्योगः सर्वथा सफलः
भविष्यति इति संभावयामि । ग्रन्थेऽस्मिन् वर्णनाप्रपञ्चान् दूरीकृत्य
श्रीमद्भट्टबाणवाक्यैरेव कथाभागमात्रं संग्रथितम् । तमिमं स्निग्धया
दृष्ट्या पश्यन्तु सुधियः ।

इति

KRISHNAPURAM
KODAMBAKAM POST
MADRAS
27th October 1931.

} V. ANANTACHARYA

ओम्

हर्षचरितसारः

एवमनुश्रूयते—पुरा किल भगवान् परमेष्ठी सुनासीरप्रमुखैः
गीर्वाणैः परिवृतः ब्रह्मोद्याः कथाः कुर्वन् कदाचिदासाञ्चक्रे ।
तथासीनं च तं मनुदक्षचाक्षुषप्रभृतयः प्रजापतयः सर्वे च
सप्तर्षिपुरस्सराः महर्षयः सिषेविरे; केचित् ऋचः समुदचारयन्;
केचित् यजूंषि अपठन्; केचित् सामानि जगुः; तत्र तेषाम्
अन्योन्यस्य विद्याविवादाः प्रादुरभवन् । अथातिरोषणः
प्रकृत्या महातपाः मुनिरत्रेस्तनयः नाम्ना दुर्वासाः द्वितीयेन
मन्दपालनाम्ना मुनिना सह कलहायमानः साम गायन्
क्रोधान्धो विस्वरमकरोत् । सर्वेषु च शापभयात् प्रतिपन्नमौनेषु
मुनिषु, भगवती देवी सरस्वती श्रुत्वा जहास ।

दृष्ट्वा च तां हसन्तीम् स मुनिः ‘आः पापकारिणि !
दुर्विदग्धे ! मामुपहससि’ इत्युक्त्वा कामण्डलवेन वारिणा
समुपस्पृश्य शापजलं जग्राह । ततो ‘मर्षय भगवन्’ इत्यनु-
नाध्यमानोपि विबुधैः, ‘स्खलितमेकं क्षमस्व’ इति प्रसाद्य-
मानोपि स्वशिष्यैः, ‘पुत्र ! मा कृथास्तपसः प्रत्यूहम्’ इति
निवार्यमाणोऽप्यत्रिणा, “दुर्विनीते ! व्यपनयामि ते विद्या-

जनितामुन्नतिमिमाम् , अधस्तात् गच्छ मर्त्यलोकम्” इत्युक्त्वा तच्छापोदकं विससर्ज । प्रतिशापदानोद्यतां सावित्रीम् , ‘सखि ! संहर रोषम्’ इत्यभिदधाना सरस्वत्येव न्यवारयत् ।

अथ तां तथा शप्तां सरस्वतीं दृष्ट्वा पितामहो भगवान् एवमुवाच—“ब्रह्मन् ! न खलु साधुसेवितोऽयं पन्थाः; क्षमा हि मूलं सर्वतपसाम् ; रोषदोषनिषद्ये स्वहृदये निग्राह्ये किमर्थमसि निगृहीतवाननागसं सरस्वतीम्” इत्युक्त्वा पुनराह—“वत्से सरस्वति ! विषादं मा गाः, एषा त्वामनुयास्यति सावित्री । आत्मजमुखकमलावलोकनावधिश्च ते शापोऽयं भविष्यति” इत्यभिधाय समुचिताद्विक्रमणायोदतिष्ठत् ।

सरस्वत्यपि शप्ता किञ्चिदधोमुखी समं सावित्र्या गृहमगात् ; क्रमेण च मन्दायमाने वासरे स्पष्टे च प्रदोषसमये सावित्री शून्यहृदयामिव किमपि ध्यायन्तीम् साप्तां सरस्वतीमवादीत् “सखि ! त्रिभुवनोपदेशदानदक्षायाः तव पुरो जिह्वा जिह्वेति मे जल्पितम् । जानास्येव दुरतिक्रमणीया दैववृत्तयः, दुस्त्यजाः जन्मभूमयः, दारयति हृदयं दारुणः संस्तुतजनविरहः; तथापि नाहस्येवं भवितुम् ; पुराकृते कर्मणि बलवति तिष्ठति कोवावसरः शोकस्य; तदलम् ; कथय कतमं भुवो भागमलङ्कृतुमिच्छसि” इति ।

सरस्वती प्रत्यवादीत् “प्रियसखि ! त्वया सह विचरन्त्याः न मे काञ्चिदपि पीडाम् उत्पादयिष्यति ब्रह्मलोकविरहः ।

त्वमेव वेत्सि भुवि समाधियोग्यानि स्थानानि” इत्यभिधाय
 विरराम । अन्येद्युः उदिते भगवति विरोचने, सरस्वती
 परित्यज्य वियोगविकलं स्वपरिजनं, त्रिः प्रदक्षिणीकृत्य
 चतुर्मुखं, सावित्रीद्वितीया ब्रह्मलोकतः निर्जगाम । निर्गत्य
 च क्रमेण मन्दाकिनीमनुसरन्ती मर्त्यलोकमवततार । अपश्यच्च
 अम्बरतलस्थितैव हिरण्यवाहनामानं महानदम् यं जनाः
 ‘शोण’ इति कथयन्ति । दृष्ट्वा च तं रामणीयकहृतहृदया
 तस्यैव तीरे वासमरचयत् । उवाच च सावित्रीम्—“सखि !
 रमयन्ति मां महानदस्यास्य उपकण्ठभूमयः; पक्षपाति च
 हृदयम् अत्रैव स्थातुं मे” इति । तथापि तथेत्यभिनन्दितवचना
 तस्य पश्चिमे तीरे समवातरत् । एकस्मिन् च शुचौ लतामण्डपे
 गृहबुद्धिम् बबन्ध । विश्रान्ता च नातिचिरात् सावित्र्या सार्द्धम्
 उत्थाय उच्चितार्चनकुसुमा ससनौ । पुलिन-पृष्ठे प्रतिष्ठितं
 सैकतं शिवलिङ्गम् अभ्यर्च्य, अयन्नोपनतेन फलमूलेन शिशि-
 रेण शोणवारिणा च शरीरस्थितिमकरोत् । अतिवाहितदिवसा
 च लतामण्डपशिलातले कल्पितपल्लव-शयना सुष्वाप । अन्येद्यु-
 रपि अनेनैव क्रमेण नक्तं दिनमत्यवाहयत् ।

एवमतिक्रामत्सु दिवसेषु कदाचित् उत्तरस्यां दिशि
 तुरङ्गहोषितहादमशृणोत् । उपजातकुतूहला च निर्गत्य लता-
 मण्डपात् विलोकयन्ती, कृपाणपाणिना युवप्रायेण पदाति-
 बलेन सनाथम् अश्ववृन्दं ददर्श । मध्ये च तस्य पाण्डुरेणा-

तपत्रेण कृतच्छायम् अष्टादशवर्षदेशीयं युवानमद्राक्षीत् ।
 पार्श्वे च तस्य द्वितीयं परिणतवयसं पुरुषम् । अथ स युवा
 दिव्याकृति तत् कन्यायुगलं दूरादेव दृष्ट्वा तुरगादवततार ।
 निवारितपरिजनश्च तेन द्वितीयेन साधुना सह चरणाभ्यामेव
 सविनयमुपससर्प । कृतोपसंग्रहणौ तौ सावित्री समं सरस्वत्या
 वनवासोचितेनातिथ्येन उपजग्राह ।

आसीनयोश्च तयोरासीना तं द्वितीयं प्रवयसमवादीत्
 “आर्य ! कथय महानुभावस्यास्य आगमनेन कतमो देशः
 शून्यतां नीतः ? क्व वा गन्तव्यम् ? कस्य वायं कुमारः ?
 का चास्य जननी ? कानि चास्य नामाक्षराणि ?” इति स
 प्रतिव्याजहार—“आयुष्मति ! श्रूयताम् ! अयं खलु भूषणं
 भार्गववंशस्य भगवतः च्यवनस्य तनयः दधीचौ नाम,
 जनन्यस्य शर्यातस्य सुता राजपुत्री सुकन्या नाम । तां खलु
 देवीमन्तर्वर्तीं विदित्वा वैजने मासि प्रसवाय पिता पत्युः
 पार्श्वात् स्वगृहमायायत, असूत च सा तत्र देवी दीर्घायुषमे-
 नम् । तत्रैव राजगृहे राजीवलोचनोऽयमवर्धत । भर्तृगृहमा-
 गच्छन्त्यामपि दुहितरि मातामहो मनोविनोदनमासेचनक-
 दर्शनमिमं नामुञ्चन्नक्षारम् । अशिक्षतायं तत्रैव सर्वा विद्याः
 सकलाश्च कलाः । कालेन चोपारूढयौवनमिममालोक्य माता-
 महः पितुरन्तिकमधुना व्यसर्जयत् । मामपि तस्य देवस्य
 शर्यातस्य आज्ञाकारिणं विकुक्षिनामानं भृत्यमवधारयतु भवती ।

इतश्च गव्यूतिमात्रं पारेशोणं भगवतः च्यवनस्य आश्रमः ।
तदवधिश्चेयं नौ यात्रा । वयमपि शुश्रूषवो वृत्तान्तमायुष्मत्योः,
नेयमाकृतिः दिव्यतां व्यभिचरति, गोत्रनामनी तु श्रोतु-
मभिलषति नौ हृदयम्” इति ! सात्ववादीत्—आर्य !
“श्रोष्यसि कालेन । भूयसो दिवसानत्र स्थातुमभिलषति नौ
हृदयम् । अल्पीयांश्चाध्वा । परिचय एव प्रकटीकरिष्यति ।
आर्येण न विस्मरणीयोयमनुषङ्गदृष्टो जनः” इत्यभिधाय
तूष्णीमभवत् । अथ दधीच एवमुवाच, “आर्य करिष्यति
प्रसादमार्या आराध्यमाना; पश्यामस्तावत्तातम् ! उत्तिष्ठ
व्रजामः” इति । तथेति तेनाभ्यनुज्ञातः शनैरुत्थाय कृतनम-
स्कृतिरुच्चाल । तुरगारूढं च तं प्रयान्तं सरस्वती निश्चल-
तारकेण चक्षुषा सुचिरं व्यलोकयत् । उत्तीर्य शोणमचिरेणैव
कालेन दधीचः पितुराश्रमपदं जगाम ।

गते च तस्मिन् सा तामेव दिशमालोकयन्ती सुचिर-
मतिष्ठत् । अथ स्मृत्वा तां तस्य रूपसंपदं पुनः पुनः व्यस्म-
यतास्याः हृदयम् । भूयोपि चक्षुराचकांक्ष तद्दर्शनम् । अथ गण-
रात्रापगमे विकुक्षिस्तेनैव वर्त्मना निवर्तमानः तं देशमाजगाम ।
कृतासनपरिग्रहन्तु तं प्रीत्या सावित्री पप्रच्छ ‘आर्य ! कच्चित्
कुशली कुमारः !’ इति । सोऽब्रवीत्—आयुष्मति ! कुशली,
स्मरति च भवत्योः केवलम्, अमीषु दिवसेषु तनीयसीम् तनु-
विभर्ति, अन्वागमिष्यत्येव मालतीति नाम्ना बाणिनी वार्ता वो

विज्ञातुम्; इति । एवं विज्ञाप्य विकुक्षिः उच्चावचैरालापैः सुचिरं स्थित्वा यथाभिलषितं देशमयासीत् । अपरेद्युर्दृष्ट्वा भगवति सहस्ररश्मौ शोणमुत्तीर्यायान्ती मालती समदृश्यत । सरस्वत्याः समीपमुपसृत्य दूरादेवावनतेन मूर्ध्ना प्रणम्य बभाषे—‘देवि ! विज्ञाप्यं नः किञ्चिदस्ति रहसि । अतो मुहूर्तमवधानं दातुमर्हसि’ इति । सरस्वत्येवमुवाच ‘किमेवमभिदधासि ? विधेयास्मि ते, ब्रूहि विवक्षितम्, इति । सात्ववादीत्—देवि ! यदैव दृष्टासि देवेन, तत एवारभ्यायं बलवता कामेन बाध्यते । तदहं देवस्य प्राणरक्षार्थमर्थये अत्रभवतीम्’ इति । सरस्वती प्रत्यवादीत्—अयि ! न शक्नोमि बहु भाषितुम् । एषास्मि ते वचसि स्थिता’ इति । मालती तु प्रहर्षपरवशा प्रणम्य प्रजविना तुरगेण ततार शोणम्, अगाच्च दधीचमानेतुं च्यवनाश्रमपदम् । सरस्वती तु सखीस्नेहेन सावित्रीमपि विदितवृत्तान्तामकरोत् ।

अथास्तमुपगतवति भगवति गभस्तिमति आजगाम मालतीद्वितीयो दधीचः । आगत्य च हंसगद्गदया गिरा कृतसंभाषणः ‘सरस्वत्या सह रममाणः एकं दिवसमिवानयत्संवत्सरम् । अथ सरस्वती बभार गर्भम् । अमृत सर्वलक्षणाभिरामं तनयम् । तस्मै च जातमात्रायैव सम्यक् सरहस्याः सर्वे वेदाः सर्वाणि शास्त्राणि सकलाश्च कलाः मत्प्रसादात्

स्वयमाविर्भविष्यन्तीति वरमदात् । अथ पितामहादेशात् समं सावित्र्या ब्रह्मलोकमारुरोह ।

गतायाञ्च तस्यां दधीचः भार्गववंशसंभूतस्य भ्रातु-
ब्राह्मणस्य जायामक्षमालाभिधानाम् मुनिकन्यकाम् आत्म-
सूनोः संवर्धनाय नियुज्य विरहातुरः तपसे वनमगात् । यस्मि-
न्नेवावसरे सरस्वत्यसूत तनयं, तस्मिन्नेवाक्षमालापि सुतं
प्रसूतवती । सा तु तौ निर्विशेषं शिशू समवर्धयत् । एकस्तयोः
सारस्वताख्य एवाभवत् । द्वितीयोपि वत्सनामाभवत् ।
आसीच्च तयोः सोदर्ययोरिव स्पृहणीया प्रीतिः । अथ सारस्वतो
मातुर्महिम्ना यौवनारम्भ एवाविर्भूताशेषविद्यः, सवयसि वत्से
समस्तमेव वाङ्मयं सञ्चारयामास । कृतदारपरिग्रहस्यास्य
तस्मिन्नेव प्रदेशे प्रीतिकूटनामानं निवासमकरोत् । स्वयं तु
आषाढी कृष्णाजिनी वल्कली मेखली च भूत्वा तपस्यतो
जनयितुरेव जगामान्तिकम् ।

अथ वत्सात् प्रावर्तत विपुलो वंशः यस्मादजायन्त
वात्स्यायना नाम मुनयः । अथ बहुषु कालेषु अवतीर्णौ कलौ,
तस्मिन् वात्स्यायनकुले कुबेरनामा द्विजो जन्म लेभे ।
तस्याभवन् अच्युतः, ईशानः, हरः, पाशुपतश्चेति चत्वार-
स्तनयाः । तत्र पाशुपतस्य एक एवार्थपतिरिति नाम्ना महात्मा
सूनुरभवत् । सोऽजनयत् भृगुं हंसं शुचिं कविं महीदत्तं धर्मं
जातवेदसं चित्रभानुं त्र्यक्षम् अहिदक्षं विश्वरूपञ्च इत्येकादश

पुत्रान् । अलभत चित्रभानुस्तेषां मध्ये राजदेव्यभिधानायां
 ब्राह्मण्यां बाणमात्मजम् । स बाल एव विधिवशात् व्ययुज्यत
 जनन्या । जातस्नेहस्तु नितरां पितैवास्य मातृताम् अकरोत् ।
 अकृतोपनयनादिक्रियाकलापस्य समावृत्तस्य चतुर्दशवर्ष-
 देशीयस्यास्य पितापि अस्तमगात् । संस्थिते पितरि महता
 शोकेन दिवानिशं दह्यमानहृदयः कथं कथमपि कतिपयान्
 दिवसान् आत्मगृह एवानैषीत् । अथ शनैः शनैः विरलतां
 गते अविनयनिदाने स्वातंत्र्ये वर्तमानः शैशवोचितान्यनेकानि
 चापलान्याचरन् इत्वारो बभूव । अभवंश्चास्य वयसा समानाः
 बहवः सुहृदः सहायाश्च ।

स एतैश्चान्यैश्चानुगम्यमानः देशान्तरावलोकनकौतुका-
 क्षिप्तहृदयः सत्स्वपि पितृपितामहोपात्तेषु विभवेषु, सति
 चाविच्छिन्ने विद्याप्रसंगे, गृहान्निरगात् । अगाच्च स्वैरिणा
 नवयौवनेन महतामुपहास्यताम् । अयं शनैः शनैः मनोहराणि
 अत्युदाराणि राजकुलानि वीक्षमाणः बहूनि गुरुकुलानि
 सेवमानः, पुनरपि आत्मवंशोचितां वैपश्चित्तां प्रकृतिमभजत ।
 महतश्च कालात् तामेव भूयो जन्मभुवमाजगाम । यत्र चाप्तै-
 रभिनन्दितागमनः मित्रमंडलमध्यगतः चिरदृष्टानां बान्धवानां
 भवनानि परिभ्रमन् प्रीयमाणः सुखमासांचक्रे ।

कदाचिदत्युग्रे ग्रीष्मसमये स्वगृहावस्थितस्यास्य भुक्त-
 वतः पराङ्मुखसमये आता पारशवश्चन्द्रसेननामा प्रविश्या-

कथयत्—“एष खलु महाराजाधिराजपरमेश्वरश्रीहर्षदेवस्य
 भ्रात्रा कृष्णनाम्ना भवतामन्तिकं प्रहितः दूतः द्वारमध्यास्ते”
 इति । सोऽब्रवीत्—‘आयुष्मन् ! अविलम्बितं प्रवेशयैनम्’
 इति । अथ तेनानीयमानं लेखहारकं प्रविशन्तमद्राक्षीत्,
 अप्राक्षीच्च दूरादेव—“भद्र ! भद्रं तत्रभवतः कृष्णस्य” इति ।
 स च ‘भद्रम्, इत्युक्त्वा प्रणम्य नातिदूरे समुपाविशत् ।
 विश्रान्तश्च ‘एष खलु स्वामिन्नो लेखः प्रहितः’ इति विमु-
 च्यार्पयत् । अथ बाणः सादरं गृहीत्वा स्वयमेवावाचयत् ।
 ‘मेखलकात् संदिष्टमवधार्य फलप्रतिबन्धो धीमद्भिरपहर-
 णीयः कालातिपातः इत्येतावदत्रार्थजातम्, इतरत् वार्ता-
 संवादनमात्रकम्” इति । अवधृतलेखार्थश्च समुत्सारितपरि-
 जनः संदेशं पृष्ठवान् । मेखलकस्त्ववादीत्—एवमाह मेघा-
 विनं स्वामी “जानात्येव मान्यः यथा एकदेशनिवासः
 दर्शनाभ्यासः परोक्षोपकारकरणं वा स्नेहस्य हेतवः । त्वयि
 तु बिना कारणेन अदृष्टेऽपि प्रत्यासन्ने बन्धाविव किमपि
 स्निह्यति मे हृदयम् । भवन्तमन्तरेणान्यथा चक्रवर्ती दुर्जनैः
 ग्राहित आसीत् । न च तत्तथा । शिशुचापलवर्तितया च
 भवतः केनचिदसहिष्णुना यत् किञ्चिदसदृशमुदीरितम् ।
 इतरो लोकस्तथैव तद् गृह्णाति, वक्ति च । बहुमुखश्रवण-
 निश्चलीकृतनिश्चयः किं करोतु पृथिवीपतिः । तत्वान्वेषिभि-
 र्चास्माभिः दूरस्थितोपि प्रत्यक्षीकृतोसि । विज्ञप्तश्चक्रवर्ती

त्वदर्थम् यथा—‘प्रायेण प्रथमे वयसि सर्वस्यैव चापलैः
शैशवमपराधीति’ तथेति प्रतिपन्नं स्वामिना । अतो भवता
राजकुलमकृतकालक्षेपमागन्तव्यम्” इति । श्रुत्वैतत् तमेव
चन्द्रसेनं समादिशत्—‘कृतकशिपुं विश्रान्तसुखिनमेनं
कारय’ इति ।

अथ गते तस्मिन् पर्यस्ते च वासरे कृतसन्ध्योपासनः
शयनीयमगात् । अचिन्तयच्चैकाकी ‘किं करोमि ? अन्यथा
संभावितोऽस्मि राज्ञा निर्निमित्तबन्धुना सन्दिष्टमेवं कृष्णेन ।
अवश्यं गन्तव्यम् । सर्वथा भगवान् पुरारातिः गतस्य मे सर्वं
सांप्रतमाचरिष्यति’ इत्यवधार्य गमनाय मतिमकरोत् ।

अथान्यस्मिन्नहनि उत्थाय प्रातरेव स्नात्वा, धृतधवल-
दुकूलवासाः, गृहीताक्षमालः, प्रास्थानिकानि सूक्तानि बहुशः
समावर्त्य, देवदेवस्य विरूपाक्षस्य पूजां विधाय, भगवन्तमाशु-
शुक्षणिं हुत्वा, दत्त्वा द्युम्नं^१ यथाविद्यमानं द्विजेभ्यः, शुक्लाङ्ग-
रामः, शुक्लमाल्यः, मालत्याख्यया पितुः कनीयस्या स्वस्त्रा
कृतसकलगमनमङ्गलः प्रथमचलितदक्षिणचरणः प्रीतिकूटान्नि-
रगात् । प्रथमेऽहनि घर्मकालकृष्टं निरुदकं मल्लकूटनामानं
ग्राममगात् । तत्र हृदयनिर्विशेषेण भ्रात्रा सुहृदा च जगत्पति-
नाम्ना संपादितसपर्यः सुखमवसत् । अथापरेद्युस्तीर्य
भगवतीं भागीरथीम् यष्टिगृहकनाम्नि वनग्रामके निशामन-

यत् । अन्यस्मिन् दिवसे स्कन्धावारं उपमणितारं कृतसंनि-
वेशमाससाद् । अतिष्ठच्च नातिदूरे राजभवनस्य । मेखलकस्तु
“तिष्ठतु तावत् क्षणमत्रैव महाभाग” इति तमभिधाय अप्रतिहतः
पुरं प्राविशत् । अथ स मुहूर्तादिव वेत्रपाणिना पुरुषेणानुगम्य
मानः निर्गत्यावोचत्—‘एष खलु देवस्य पारियात्रनामा
दौवारिकः । समनुगृह्णातु भवानेनमनुरूपया प्रतिपत्या’ इति ।
दौवारिकः समुपसृत्य कृतप्रणामः मधुरया गिरा सविनयम-
भाषत—‘आगच्छत, प्रविशत, दर्शनाय कृतप्रसादो देव’ इति ।
बाणस्तु ‘धन्योऽस्मि’ इत्युक्त्वा तेनोपदिश्यमानमार्गः प्राविश-
दभ्यन्तरम् । समतिक्रम्य त्रीणि कक्ष्यान्तराणि चतुर्थेऽजिरे
स्थितम् राजलक्ष्म्या विराजमानं चक्रवर्तिनं हर्षमद्राक्षीत्—
दृष्ट्वा च समुपसृत्य उपवीती स्वस्तिशब्दमकरोत् ।

राजा तु तं दृष्ट्वापृच्छत्—‘एष स बाण’ इति ।
‘यथाज्ञापयति देवः । सोऽयम्’ इति विज्ञापितो दौवारिकेण,
न तावदेनमकृतप्रसादः पश्यामीति चक्षुः परिवृत्य पृष्ठतो
निषण्णस्थ मालवराजसूनोरकथयत् “महानयं भुजङ्ग” इति ।

अथ बाणो मुहूर्तमिव तूष्णीं स्थित्वा व्यज्ञापयत्,
‘देव ! अविज्ञाततत्त्व इव किमेवमाज्ञापयसि ? नार्हसि
मामन्यथा संभावयितुम् । ब्राह्मणोऽस्मि जातः सोमपा-
यिनां वंशे वात्स्यायनानाम् । यथाकालमुपनयनादयः
कृताः संस्काराः । सम्यक् पठितः साङ्गो वेदः । श्रुतानि
६० सा०—२

यथाशक्ति शास्त्राणि । दारपरिग्रहादभ्यागारिकोऽस्मि ।
 का मे भुजङ्गता ? लोकद्वयाविरोधिभिस्तु चापलैः
 शैशवमशून्यमासीत् । अत्रानपलापोस्मि । सर्वथा कालेन
 मां ज्ञास्यति स्वामी स्वयमेव' इत्यभिधाय तूष्णीमभूत् ।

भूपतिरपि एवमस्माभिः श्रुतमित्यभिधाय तूष्णीमेवाभवत्,
 संभाषणासनदानादिना तु प्रसादेन नैनमन्वग्रहीत् ।
 केवलं स्नेहगर्भेण दृष्टिपातमात्रेण अन्तर्गतां प्रीतिमकथयत् ।
 अस्तोन्मुखे सवितरि विसर्जितराजलोकः अभ्यन्तरं प्राविशत् ।
 बाणोऽपि निर्गत्य निवासस्थानमगात् । अकरोच्च चेतसि
 'अतिदक्षिणः खलु देवो हर्षः यदेवं कुपितोऽपि मनसा
 स्निह्यत्येव मयि; इच्छति च मां गुणवन्तम् ; सर्वथा करोमि
 तथा यथा यथावस्थितं जानाति मामयं कालेन' इत्येवमवधार्य
 अपरेद्युर्निष्क्रम्य कटकात् सुहृदां बान्धवानाञ्च भवनेषु
 तावदतिष्ठत् यावदस्य स्वयमेव गृहीतस्वभावः पृथिवीपतिः
 प्रसादवानभूत् । अविशच्च पुनरपि नरपतिभवनम् । स्वल्पैरेवा-
 होभिः परमप्रोतेन नरेन्द्रेण प्रसादस्य परां कोटिमानीयत ।

अथ कदाचित् शरत्समयारम्भे राज्ञः समीपात् बाणः
 बन्धून् द्रष्टुं पुनरपि तं ब्राह्मणाधिवासमगमत् । तत्र समुप-
 लब्धभूगालसंमानैः ज्ञातिभिः श्लाघ्यमानः बन्धुमध्यवर्ती
 परं मुमुदे । अथ कदाचित् भुक्तवन्तं तं ज्ञातयः पर्यवारयन् ।
 तत्र बाणस्य पितृव्यपुत्राः चत्वारो भ्रातरः बभूवुः । तेषु

कनीयान् श्यामलो नाम सप्रणयमिदं वभाषे 'तात ! सुगृहीतनाम्नः पुण्यराशेः महाराजहर्षस्य चरितमादितः प्रभृति श्रोतुमिच्छामः' इति । वाणस्तु विहस्याब्रवीत् 'न युक्त्यनुरूप-मभिहितम् । शक्याशक्यपरिसंख्यानं न कृतम् । क परिमित-वर्णवृत्तयः कतिपये शब्दाः ? क संख्यातिगास्तद्गुणाः ? सर्वज्ञस्याप्ययमविषयः किमुतास्मद्विधस्य ? कः खलु पुरुषा-युषशतेनापि शक्नुयादविकलमस्य चरितं वर्णयितुम् ? एकदेशे तु यदि कुतूहलं वः, सज्जा वयम् । इयमधिगतकतिपयाक्षरा जिह्वा कोपयोगं गमिष्यति । भवन्तः श्रोतारः, वर्ण्यते हर्ष-चरितम्, किमन्यत् ?' इत्युक्त्वा तेषां पुरो हर्षचरितं कथयितुमारेभे ।

अस्ति श्रीकण्ठो नाम जनपदः, तत्र च स्थाण्वीश्वराख्यो जनपदविशेषः । तत्र च राजा पुष्पभूतिरिति नाम्ना बभूव । तस्य केनचिदनुपदिष्टा सहजैव शैशवादारभ्य भगवति भवानीवल्लभे भूयसी भक्तिरभूत् । परममाहेश्वरः स भूपालः लोकतः शुश्राव भगवन्तं दाक्षिणात्यं भैरवाचार्यनामानं महाशैवम् । श्रवणसमकालमेव तस्मिन् भैरवाचार्ये गरीयसीं बबन्ध भक्तिम् । आचक्रांश्च सर्वथाप्यस्य दर्शनम् ।

अथ कदाचित् पर्यस्ते वासरे राजानमुपसृत्य प्रतीहारी विज्ञापितवती—'देव ! द्वारि परिव्राडास्ते । कथयति च भैरवाचार्यवचनात् देवमनुप्राप्ताऽस्मीति' इति । राजा तु

तत् श्रुत्वा सादरं 'कासौ प्रवेशयैनम्' इत्यब्रवीत् । तथा चाकरोत् प्रतिहारो । आगतं च मस्करिणं भूपतिरुचितम् उपचचार । पप्रच्छ च 'क्व भैरवाचार्य' इति । परिव्राट् तमुप-नगरं सरस्वतीतटवनावलम्बिनि शून्यायतने स्थितमाचक्षे । भूयश्च बभाषे—'अर्चयति च महाभागं भगवानाशीर्वचसा' इत्युक्त्वा भैरवाचार्यप्रदितानि पञ्च रत्नवन्ति राजतानि पुण्डरीकाणि उपनिन्ये । नरपतिस्तु दाक्षिण्यमनुह्रियमानस्तानि जग्राह । जंगाद च—'श्वो द्रष्टास्मि भगवन्तम्' । इति उक्त्वा मस्करिणं व्यसर्जयत् ।

अपरेद्युश्च प्रातरेवोत्थाय वाजिनमधिरुह्य भैरवाचार्यं द्रष्टुं प्रतस्थे । गत्वा किञ्चिदन्तरं तदीयमेवाभिमुखमापतन्त-मन्यतमं शिष्यमद्राक्षीत् । अप्राक्षीच्च क्व भगवानास्ते । सोऽ-कथयत्—'अस्य जीर्णमातृगृहस्योत्तरेण बिल्ववाटिकामध्या-स्ते' इति । गत्वा च तं प्रदेशमवततार । प्रविवेश च बिल्व-वाटिकाम् । अथ महतः कार्पटिकवृन्दस्य मध्ये, प्रातरेव स्नातमनुष्ठितान्निकार्यम् व्याघ्रचर्मण्युपविष्टम् भगवन्तं साक्षादिव विरूपाक्षं भैरवाचार्यं ददर्श । भैरवाचार्यस्तु दूरादेव राजानं दृष्ट्वा प्रत्युद्गम्य, श्रीफलोपायनं समर्प्य, गम्भीरया गिरा स्वस्तिशब्दमकरोत् । नरपतिरपि दूरावनतः प्रणामं चकार । आचार्योपि 'आगच्छ, अत्रोपविश' इति आत्मीयं शार्दूलचर्मादर्शयत् । राजा तु सप्रश्रयं व्याजहार—'भगवन् !

अभूमिरयमुपचाराणाम् । अलमतियन्त्रणया । माननीयञ्च
गुरुवन्नोल्लङ्घनमर्हति गुरोरासनम् । आसताञ्च भवन्त एवात्र',
इति व्याहृत्य परिजनोपनीते वाससि निषसाद । भैरवाचार्योऽपि
पूर्ववत्तदेव व्याघ्राजिनमभजत । आसीने च राजनि शिष्य-
जनेन समुचितमध्यादिकं कारयामास । राजा तु विविधाभिः
कथाभिः चिरं स्थित्वा गृहमगात् ।

अन्यस्मिन् दिवसे भैरवाचार्यो राजानं द्रष्टुं ययौ । तस्मै
स राजा सपरिजनं सकोशमात्मानं निवेदितवान् । स च
विहस्य “तात क्व विभवाः, क्व वयं वनवर्धिताः ? भवाद्दृशा
एव भाजनं भूतेः” इत्युक्त्वा स्थित्वा च कञ्चित्कालं जगाम ।
परिव्राट् तेनैव क्रमेण पञ्च पञ्च राजतानि पुण्डरीकाणि
उपायनीचकार । एकदा तु श्वेतकर्पटावृतं किमप्यादाय
प्राविशत् । उपविश्य पूर्ववत् स्थित्वा मुहूर्तमब्रवीत्—‘महा-
भाग ! भवन्तमाह भगवान् यथा—अस्मच्छिष्यः पातालस्वामि-
नामा ब्राह्मणः । तेन ब्रह्मराक्षसहस्तात् अट्टहासनामा
महासिरपहतः । सोऽयं भवद्भुजयोग्यो गृह्यताम्’ इत्यभिधाय
अपहतकर्पटाच्छादनात् परिवारात् आचकर्ष कृपाणम् ।
अवनिगतिस्तु तं करेण गृहीत्वा सुचिरं ददर्श । सन्दिदेश च—
वक्तव्यो भगवान् ‘परद्रव्यग्रहणदुर्विदग्धमपि मे मनः युष्मद्-
विषये न शक्नोति वचनव्यतिक्रममाचरितुम्’ इति । परिव्राट्

तु गृहीते तस्मिन् परितुष्टः “स्वस्ति भवते, साधयामः”
इत्युक्त्वा निरयासीत् ।

अथ व्रजत्सु दिवसेषु एकदा भैरवाचार्यो राजानमुपह्वरे
जगाद—‘तात ! महाकालहृदयाख्यं महामन्त्रं जपकोट्या
सेवितवानस्मि । यस्य वेतालसाधनावसाना सिद्धिः । अस-
हायैश्च सा दुरापा । त्वञ्चालमस्मै कर्मणे । त्वयि च गृहीत-
भरे भविष्यन्त्यपरे सहायास्त्रयः । एकः स एवास्माकं टीटिभ-
नामा बालमित्रं मस्करी, यो भवन्तमुपतिष्ठते । द्वितीयः स
पातालस्वामी । अपरो मच्छिष्य एव कर्णतालनामा द्राविडः ।
यदि साधु मन्यसे, गृहीताट्टहासः प्रतिष्ठस्व’ इति । अथ नरेन्द्रः
समभाषत ‘भगवन् ! परमनुगृहीतोऽस्मि अनेन निदेशेन’
इति । ननन्द च तेन नरेन्द्रव्याहृतेन भैरवाचार्यः । चकार च
संकेतम् ‘अस्यामेवागामिन्यां असितपक्षचतुर्दशीक्षपायां इत्यत्यां
वेलायाम् अमुष्मिन् महाश्मशानसमीपभाजि शून्यायतने शस्त्र-
द्वितीयेनायुष्मता द्रष्टव्या वयम्’ इति ।

अथातिक्रान्तेष्वहःसु प्राप्तायाञ्च तस्यामेव कृष्ण-
चतुर्दश्याम् शैवेन विधिना दीक्षितः क्षितिपः नियम-
वानभूत् । ततः परिणते दिवसे विगाढायां शर्वर्याम् सुप्त-
जननिश्शब्दस्तिमिते निशीथे, राजा सान्तःपुरं परिजनं
वञ्चयित्वा, वामकरेण उत्खातं खड्गमट्टहासमादाय, एकाकी
नगरात् निरगात् । अगाच्च तमुद्देशम् । अथ प्रत्युज्जग्मुस्ते

त्रयः टीटिभकर्णतालपातालस्वामिनः । निवेदितवन्तश्चा-
त्मानम् । अवनिपतिस्तु 'कोऽत्र क' इति त्रीनपृच्छत् ।
आचवक्षिरे च स्वं स्वं नाम त्रयोऽपि ते । तैरेव चानुगम्यमानो
जगाम तां समुपकल्पितसर्वोपकरणां भीषणां साधनभूमिम् ।
तस्याश्च भस्मना लिखितस्य महतो मण्डलस्य मध्ये स्थितम्
उत्तानशयस्य शवस्योपरि उपविश्य जातजातवेदसि मुख-
कुहरे प्रारब्धाग्नि हार्यम्, कृष्णोष्णोषम्, कृष्णाङ्गरागं, कृष्ण-
प्रतिसरं कृष्णवाससं, मुखेन किमपि जपन्तं, कृष्णतिलाहुति-
करं भैरवाचार्यमपश्यत् । उपसृत्य चाकरोन्नमस्कारम् ।
अभिनन्दितश्च तेन स्वव्यापारमन्वतिष्ठत् । अत्रान्तरे
पातालस्वामी शातक्रतवीमाशमङ्गीचकार । कर्णतालः
कौबेरीम् । परिव्राट् प्राचेतसीम् । राजा तु त्रैशङ्कवेन ज्योतिषां-
कितां ककुभमलंकृतवान् ।

एवं चावस्थितेषु तेषु दिक्पालेषु गलत्यर्धरात्रिसमये,
मण्डलस्य नातिदवीऽस्थितरेण अकस्मात् क्षितिरदीर्यत ।
सहसैव तस्माद्विवरात् कुवलयश्यामलः पुरुष उज्जगाम ।
'जगाद् च विहस्य' भो विद्याधरीश्रद्धाकामुक ! किमयं
विद्यावलेपः ? सहायमदो वा ? यदस्मै जनाय अविधाय
बलिं बालिश इव सिद्धिमभिलषसि । का ते दुर्बुद्धिरियम् ।
एतावता कालेन क्षेत्राधिपतिरस्य मन्त्राग्नौ लब्धव्यपदेशस्य
देशस्य नागतस्ते श्रोत्रोपकण्ठं श्रीकण्ठनामा नागोऽहम् ।

भूनाथोऽप्ययमनाथस्तपस्वी, यस्त्वादृशैः शैवपदैरुपकरणी-
क्रियते । सहस्वेदानीं सहामुना दुर्नरेन्द्रेण दुर्णयस्य
फलम्, इत्यभिधाय, निष्ठुरैः प्रकोष्ठप्रहारैः त्रीनपि
टीटिभ्रमृतीन् अपातयत् । अथ नरनाथः सावज्ञमवादीत्—
'अरे काकोदर । मयि स्थिते राजहंसे न जिह्वेषि बलिं याचि-
तुम् । अमीभिः किं वा परुषभाषितैः । भुजे वीर्यं निवसति
न वाचि, प्रतिपद्यस्व शस्त्रम्, अयं न भवसि । अगृहीत-
हेतिष्वशिक्षितो मे भुजः प्रहर्तुम्' इति । नागस्तु अनादृततरम्
“एहि, किं शस्त्रेण, भुजाभ्यामेव भनज्मि भवतो दर्पम्”
इति अभिधायस्फोटयामास । नरपतिरपि निरायुधमायुधेन
लज्जमानो जेतुम् उत्सृज्य खड्गम् । बबन्ध बाहुयुद्धाय
कक्ष्याम् । युयुधाते च तौ शिलास्तम्भैरिव पतद्भिः बाहु-
दण्डैः । न चिराच्च पातयामास भूतले भुजङ्गं भूपतिः । जग्राह
च केशेषु । उच्चस्वान शिरः छेत्तुमट्टहासम् । मालान्तरेणास्य
यज्ञोपवीतम् दृष्ट्वा तं विससर्ज ।

अनन्तरञ्च अतिबहुलां ज्योत्स्नां ददर्श । शरदि
विकसतां कमलवनानामिव आमोदमजिघ्रत् । भटिति
नूपुरशब्दमशृणोत् । व्यापारयामास शब्दानुसारेण दृष्टिम् ।
अथ तामरसहस्तां स्त्रियमपश्यत् । पप्रच्छ च भद्रे ! कासि ?
किमर्थमिहागतासि ?' इति । सात्वभाषत 'वीर, विद्धि

मां नारायणोरःस्थलविहारिणीं श्रियम् । प्रीतास्मि तवा-
मुना शौर्यरसेन । याचस्व, ददामि ते वरम्' इति । राजा
तु तां प्रणम्य स्वार्थविमुखः भैरवाचार्यस्य सिद्धिं ययाचे ।
लक्ष्मीस्तु देवी प्रीततरहृदया 'एवमस्तु' इत्यब्रवीत् । अवा-
दीच्च पुनः 'भवान् भुवि महतो राजवंशस्य कर्ता भविष्यति,
यस्मिन् उत्पत्स्यते हर्षनामा चक्रवर्त्ती ।' इति वचसोऽन्ते
तिरोबभूव । भूमिपालस्तु तदाकर्ण्यतिमात्रमप्रीयत । भैरवा-
चार्योऽपि तस्या देव्या वचनेन सद्य एव किरीटी कुण्डली हारी
भूत्वा विद्याधरत्वमवाप । प्रोवाच च 'राजन् । इच्छामि
येन केनचित् कार्यलवोपपादनोपयोगेन स्मारयितुमात्मा-
नमिति । राजा तु 'भवत्सिद्धयैव परिसमाप्तकृत्योस्मि ।
साधयतु मान्यो यथासमीहितं स्थानम्' इति प्रत्याचक्षे ।
अथ स टीटिभादीन् सुदृढं समालिङ्ग्य 'सर्वथा स्मर्तव्या
वयमित्यभिधाय गगनतलमुत्पपात । श्रीकण्ठोऽपि 'राजन् !
पराक्रमक्रीतः कर्तव्येषु नियुज्यतामयं जनः' इत्यभिधाय
राज्ञानुमोदितः तदेव भूयो भूविवरं प्रविवेश । नरपतिस्तु
क्षीणभूयिष्ठायां क्षपायां त्रीनपि टीटिभादीन् गृहीत्वा युद्ध-
व्यतिकरमलीमसानि अङ्गानि वनवापीपयसि प्रक्षाल्य
नगरं विवेश । कतिपयदिवसापगमे च परिव्राट् भूभुजा वार्य-
माणोऽपि वनं ययौ । पातालस्वामिकर्णतालौ तु शौर्यानुरक्तौ
तमेव सिषेवाते ।

अथ तस्माद् पुष्पभूतेः निर्जगाम राजवंशः । तत्रोदपादि
 प्रतापशील इति प्रथितापरनामा प्रभाकरवर्धनो नाम राजा ।
 तस्य च यशोवती नाम महिषी बभूव । निसर्गत एव स
 भूपतिरादित्यभक्तो बभूव । प्रतिदिनमुदये स्नातः सित-
 दुक्कलधारी प्राङ्मुखः क्षितौ जानुभ्यां स्थित्वा रक्तकमलपण्डेन
 दिनकरस्य अर्चां ददौ । अजपच्च प्रत्युषसि मध्यन्दिने दिनान्ते
 च अपत्यहेतोः मन्त्रमादित्यहृदयम् । अथ कदाचित् ग्रीष्मसमये
 स राजा यदृच्छया हर्म्यस्थपृष्ठे सुष्राप । पार्श्वे चास्य द्वितीय-
 शयने देवी यशोवती शिष्ये । परिणतप्रायाद्यान्तु श्यामायां देवी
 यशोवती सहसैव “आर्यपुत्र ! परित्रायस्व परित्रायस्व” इति
 भाषमाणा उदतिष्ठत् । तेन ध्वनिना प्रबुद्धो राजा “देवि ! न
 भेतव्यं, न भेतव्यम्” इत्यभिदधानो वेगेनोत्पपात । सर्वासु च
 दिक्षु विक्षिपन् चक्षुः यदा नाद्राक्षीत् किञ्चिदपि, तदा पप्रच्छ
 तां भयकारणम् । सा समभाषत—“आर्यपुत्र ! जानामि स्वप्ने
 भगवतः सवितुर्मण्डलात् निगत्य द्वौ कुमारकौ तेजोमयौ
 गृहीतशस्त्रौ कन्यकया एकया चानुगम्यमानौ क्षितितलमव-
 तीर्णौ । तौ च मे विलपन्त्याः शस्त्रेणादरं विदार्य प्रवेष्टुमा-
 रब्धौ । प्रतिबुद्धास्मि चार्यपुत्रं विक्रोशन्ती वेपमानहृदया”
 इति । एतस्मिन्नेव काले रराण प्रभातशङ्खः । नरपतिस्तु
 तत् श्रुत्वा प्रीयमाणेनान्तःकरणेन तामवादीत् ‘देवि !
 मुदोवसरे विषीदसि । पूर्णा नो मनोरथाः । प्रसन्नस्ते

भगवानंशुमाली । न चिरेणैव अपत्यत्रयलाभेनानन्दयिष्यति
भवतीम्' इति ।

ततः समतिक्रान्ते कस्मिंश्चित्काले; देव्यां यशोवत्यां
देवो राज्यवर्धनः प्रथममेव संबभूव गर्भे । अवतीर्णे च दशमे
मासि असूत देवं राज्यवर्धनम् । अथान्यस्मिन् अतिक्रान्ते
कस्मिंश्चित् कालांशे गर्भे संबभूव हर्षः । ततः ज्येष्ठामूलीये
मासि बहुलपक्षद्वादश्याम् व्यतीते प्रदोषसमये राज्ञो
द्वितीयपुत्रजन्मोत्सवो महान् प्रावर्तत । अथ पुनरप्यति-
क्रामति काले, धात्रीकराङ्गुलिलगने पञ्चषाणि पदानि
प्रयच्छति हर्षे, पञ्च वर्षम् अवतरति राज्यवर्धने, देवी यशो-
वती गर्भेणाधत्त राज्यश्रियम् । पूर्णेषु प्रसवदिवसेषु
प्रसूतवती दुहितरम् । अस्मिन्नेव तु काले देव्याः यशोवत्याः
भ्राता सुतमष्टवर्षदेशीयं भण्डिनामानमनुचरं कुमारयोः
अर्पितवान् । अत्रनिपतेश्च तस्योपरि पुत्रयोस्तुल्यं दर्शन-
मासीत् । राजपुत्रावपि सकलजीवलोकहृदयानन्ददायिनौ
क्रमेण वर्धमानौ यौवनमवतरतुः । ततश्च मालवराजपुत्रौ
कुमारगुप्तमाधवगुप्तौ तयोरनुचरौ बभूवतुः । अथ राज्यश्री-
रपि नृत्यगीतादिषु सकलासु कलासु प्रतिदिनमुपचीयमान-
परिचया शनैश्शनैरवर्धत । परिमितैरेव दिवसैः यौवनम्
आरुरोह । दूतप्रेषणादिभिश्च तां ययाचिरे राजानः ।
राजा तु तां सकलभुवननमस्कृते मौखरे वंशे समुत्पन्नस्य

अवन्तिवर्मणः सूनवे ग्रहवर्मणे प्रादात् । विभवानुरूपेषु
विवाहमहोत्सवेषु सम्यगुपचरितः ग्रहवर्मा श्वशुरकुले
आनन्दमयानि दश दिनानि नीत्वा कथं कथमपि नृपेण
विसर्जितः बध्वा सह स्वदेशमगमत् ।

अथ कदाचित् राजा राज्यवर्धनं कवचहरम् आहूय,
हूणान् हन्तुम् उत्तरापथं प्राहिणोत् । प्रयान्तश्च तं देवो हर्षः
कतिचित् प्रयाणकानि तुरङ्गमैः अनुवव्राज । प्रविष्टे च
कैलासप्रभाभासिनीं ककुभं भ्रातरि तुषारशैलोपकण्ठेषु क्रीडन्
मृगयाम् ; कतिपयान्यहानि बहिरेव व्यलम्बत । चकार च
स्वल्पीयोभिरेव दिवसैः निश्श्वापदान्यरण्यानि । एकदा
तु वासतेय्याः तुरीये यामे प्रत्युषस्येव स्वप्ने दुर्निवारेण
दवहुतभुजा दह्यमानं केमरिणम् अद्राक्षीत् । तस्मिन्नेव
दावदहने समुत्सृज्य शावकान् उत्प्लुत्य चात्मानम् पातयन्तीम्
सिंहीम् अपश्यत् । प्रबुद्धस्य चास्य मुहुर्मुहुर्दक्षिणेतराक्षि
पस्पन्दे । गात्रेषु चाकस्मादेव वेपथुः विपप्रथे । अह्नि च
तस्मिन् शून्येनैव चेतसा विक्रीड मृगयाम् । आरोहति च
हरितहये मध्यमहः, भवनम् आगत्य, साशङ्कः एव तस्थौ ।

अथ दूरादेव लेखगर्भया चीरचीरिकया रचितमुण्ड-
मालम् शून्यहृदयतया समेऽपि वर्त्मनि स्खलन्तम् कुरङ्गक-
नामानम् आयान्तम् अपश्यत् । स तु कृतप्रणामः समुपसृत्य
लेखमुपनिन्ये । तश्च देवो हर्षः स्वयमेवादायावाचयत्

लेखार्थं गृहीत्वा तमभ्यधात्—कुरङ्गक ! किं मान्द्यं तात-
 स्येति । स आचक्षे । ‘देव ! दाहज्वरो महान्’ इति ।
 तच्चाकर्ण्य सहसा सहस्रधेवास्य हृदयं पफाल । कृताच-
 मनश्च जनयितुरायुष्कामः आत्मपरिवर्हमशेषम् ब्राह्मणसाद-
 करोत् । अभुक्त एवास्त्वं तुरङ्गमम् एकाक्येव प्रावर्तत ।
 बहुयोजनसंपिण्डितम् अध्वानम् एकेनैवाह्वा समलङ्घयत् ।
 वहन्नेव च निन्ये निशाम् । अन्यस्मिन्नहनि मध्यंदिने स्कन्धा-
 वारम् आससाद । क्रमेण च राजद्वारम् आगत्य तुरगादव-
 तीर्णः अभ्यन्तरात् निष्क्रामन्तम् सुषेणनामानं वैद्यकुमारम्
 अप्राक्षीत्—‘सुषेण ! अस्ति तातस्य विशेषो न वा’ इति ।
 सोऽब्रवीत् । नास्तीदानीम् ; यदि भवेत् कुमारं दृष्ट्वा’ इति ।
 श्रुत्वैतत् वेपमानहृदयः मन्दं मन्दमवाप तृतीयं कक्ष्यान्तरम् ।
 तत्र च अतिनिश्शब्दे धवलगृहे स्थितम्, शयनीये विचेष्ट-
 मानम्, पार्श्वोपविष्टया देव्या यशोवत्या शिरसि वक्षसि
 स्पृश्यमानम् पितरमद्राक्षीत् ।

अवनिपतिस्तु दूरादेव दृष्ट्वा अतिदयितं तनयं,
 तदवस्थोऽपि प्रसार्य भुजौ एह्येहीत्याह्वयन् शरीरार्धेन शयनात्
 उदगात् । ससंभ्रमम् उपसृतश्चैनं बलादुरसि निवेश्य,
 अङ्गैरङ्गानि पीडयन्, कपोलेन कपोलमवघट्टयन्, गाढम्
 आलिलिङ्ग । कथं कथमपि चिराद्विमुक्तम्, कृतनमस्कारम्,
 आसीनञ्च शयनान्तिके, विगतनिमेषेण चक्षुषा सुचिरं

व्यलोकयत् । पस्पशं च पुनः पुनः वेपथुमता पाणितलेन ।
 क्षयक्षामकण्ठश्च कृच्छ्रादिवावादीत्—‘वत्स ! कृशोऽसि’
 इति । भण्डिस्त्वकथयत्—‘देव ! तृतीयमहः कृताहारस्याद्य’
 इति । तत् श्रुत्वा कथं कथमपि आयतं भिश्चवस्य उवाच—
 ‘वत्स ! जानामि त्वां पितृप्रियम्, त्वज्जन्मनैव कृतार्थोऽस्मि,
 निरभिलाषोऽस्मि जीवितव्ये, भिषगनुरोधः पाययति माम्
 औषधम्, अतो नार्हस्यात्मानं शुचे दातुम्, उत्तिष्ठ, कुरु
 सर्वाः क्रियाः, कृताहारे च त्वयि स्वयम् उपयोक्ष्ये पथ्यम्’
 इति । एवमभिहितस्य चास्य नितरां शोकानलः संदुधुक्षे ।
 क्षणमात्रं स्थित्वा पित्रा पुनराहारार्थमादिश्यमानः धवलगृहात्
 अवततार । गत्वा स्वधाम विषमपानिव कतिचित् कवलान्
 अगृह्णात् । आचामंश्च अगृहीतताम्बूल एव सर्वान् आहूय
 वैद्यान् उपह्वरे ‘किं विधेयमधुना’ इति विषण्णहृदयः पप्रच्छ ।
 ते तु व्यज्ञापयन्—‘देव ! धैर्यं धवलवत्स्व । कतिपयैरेव
 वासरैः स्वस्थं श्रोष्यसि पितरम्’ इति । तेषान्तु भिषजां मध्ये
 अष्टादशवर्षदेशीयः, गतः पारम् अष्टाङ्गस्यायुर्वेदस्य, भूशुजा
 सुतनिर्विशेषं लालितः, रसायनो नाम वैद्यकुमारकः, देव !
 श्वः प्रभाते यथावस्थितमावेदयितास्मि’ इत्यब्रवीत् ।

गतेषु भिषक्षु क्षतधृतिः क्षणमुखे क्षितिपालसमीपमेव
 पुनरारुरोह । तत्र च ‘दादो महान्’ इत्यादीन् पितुरालापान्
 अनवरतमाकर्णयन् जाग्रदेव निशामनैषीत् । उषसि चावतीर्य

चरणाभ्यसेव स्वमन्दिरमाजगाथ । तत्र च त्वरमाणः धातुरा-
गमनार्थं प्रवेष्टिनः उष्ट्रपालकान् प्राहिणोत् । अत्रान्तरे 'रसा-
यनो वैद्यकुमाक्षः दुःखातिरेकेण पावकं प्रविष्टः' इति शुश्राव ।
तेन च प्लुष्ट खान्तस्तापेन सर्वाणि कार्याणि विसृज्य
शयनीये निपत्य उत्तरीयवाससा सोत्तमाङ्गम् आत्मानम्
अवगुण्ठ्य अतिष्ठत् ।

अन्यस्मिन्नहनि सप्तमस्य वेला नाम यशोवत्याः प्रतो-
हारी आगत्य विज्ञापितवत्—'देव ! परित्रायस्व, परित्रा-
यस्व । जीवत्येव भर्तरि किमप्ययवसितं देव्या' इति । ततस्त-
दपरमाकर्ण्य, त्वरमाणः अन्तः पुष्पागात् । तत्र च मर्तुम् उद्य-
तानां राजमहिषीणाम् बहुविधान् आलापान् अशृणोत् ।
प्रविशन्नेव निर्यान्तीं गृहीतमरणप्रसाधकं प्रत्यग्रस्नानार्द्रदेहां
मातरं ददर्श । दूरादेव च बाष्पायमाणदृष्टिः अभ्यधात्—
'अम्ब ! त्वमपि मां मन्दपुण्यं त्यजसि । प्रसीद, निवर्तस्व'
इत्यभिदधान एव चरणयोः न्यपतत् । देवी तु यशोवती तथा
तिष्ठति पादनिहितशिरसि कनीयसि तनये कृतप्रेयत्रापि
बाष्पोत्पतनं निवारयितुं न शशाक । दूयमानमानसा च किञ्चि-
दुत्तानितं वदनेन्दुम् अंशुकपटान्तेन संछाद्य मुक्तकण्ठम् अति-
चिरं प्राकृतप्रमदेव प्रारोदीत् । प्रशान्ते च मन्युवेगे सस्नेहम्
उत्थापयामास मुतम् । हस्तेन चास्य प्ररुदितस्य क्षरन्तीं
दृष्टिम् उन्ममार्ज । स्वयमपि प्रक्षाल्य मुखकमलं वासःशकले

शुचिनि समुन्मृज्य पाणी सुतवदननिहितनयना चिरं स्थित्वा
पुनः आयतं निश्श्वस्य अवादीत् ।

‘वत्स ! नासि न प्रियो निर्गुणो वा । मर्तुम् अविधवैव
वाञ्छामि । मरणाच्च मे जीवितमेवास्मिन् समये साहसम् ।
अतिजीतलः पतिशोकानलादनलः । जीवन्तीमपि मां न स्प-
क्ष्यन्ति पुत्रराज्यसुखानि । यशसा स्थातुम् इच्छामि लोके,
न वपुषा । तदहमेव त्वां प्रसादयामि, न पुनर्मनोरथप्राति-
कूलयेन कदर्थनीयास्मि, इत्युक्त्वा पादयोः अपतत् । स तु
ससंभ्रमम् अपनीय चरणयुगलम्, अवनमिततनुः उदनमयन्मा-
तरम् । दुर्निवारतां शुचः समवधार्य, कृतनिश्चयां तां ज्ञात्वा,
तूष्णीम् अधोमुखोऽभवत् । देव्यपि यशोवती परिष्वज्य
समाग्राय शिरसि, निर्गत्य चरणाभ्यामेव अन्तःपुरात् सरस्वती-
तीरं गत्वा, तत्र ज्वलितं पावकं प्रविवेश । हर्षोऽपि मातृमरण-
विह्वलः बन्धुवर्गपरिवृतः भित्तुः पार्श्वं प्रायात् । अपश्यच्च
स्वल्पावशेषप्राणवृत्तिम् परिवर्त्यमानतारकं जनयितारम् ।
आश्लिष्यास्य पादपद्मौ विमुक्तारावः चिरं कुरोद । राजा
तम् उपरुध्यमानदृष्टिः रुदितशब्देन प्रत्यभिज्ञाय शनैश्शनैः
‘वत्स ! नार्हस्येवं भवितुम्, कुलप्रदीपोऽसि’ इति वदन्नेव
अपुनरुन्मीलनाय निमिमील लोचने । अस्मिन्नेवान्तरे पूषापि
तेजसा व्ययुज्यत । क्रमेण च प्रवृत्तायां सन्ध्यायां पूर्वस्यां
दिशि दृश्यमाने चन्द्रमसि नरेन्द्रः सामन्तैः पौरैश्च पुरोहित-

पुरस्सरैः सरस्वतीं सरितं नीत्वा नरपतिसमुचितायां चितायां हुताशसंस्क्रियया यशश्शेषतामनीयत ।

देवोऽपि हर्षः शोकमूकेन राजकुलसम्बद्धेन सकलेन लोकेन परिवृतः निर्व्यवधानायां धरण्याम् उपविष्ट एव तां निशीथिनीम् अखिलां जजागार । कथं कथमपि क्षयमियाय यामिनी । अथास्तमुपगते शशिनि, दिवमाख्ये सञ्चितरि, राजकुलात् निर्जगाम । अगाच्च सरस्वतीतीरम् । तस्यां स्नात्वा पित्रे ददाबुदकम् । अपस्नातश्च अनिष्पीडितमौलिरेव निःश्वासपरः निरातपत्रः चरणाभ्यामेव भवनमाजगाम । अथ पितृशोकविह्वलीकृतम्, सर्वासु क्रियासु विमुखम् देवं हर्षम्, श्रुतिस्मृतीतिहासविशारदाः द्विजातयः, अधिगतात्मतत्त्वाः मस्करिणः, समदुःखसुखा मुनयः, संसारासारत्वकथनकुशलाः ब्रह्मवादिनः, शोकापनयननिपुणाश्च पौराणिकाः, पर्यवारयन् । अनुनीयमानश्च तैः कथं कथमपि आहारादिकासु क्रियास्वाभिमुख्यम् अभजत । अथ 'तातस्य मरणम् उपश्रुत्यार्यः कथं भविष्यति' इति भ्रातरमेवानुचिन्तयन् तदागमनमुदीक्षमाणः तस्थौ ।

अथ प्रथमप्रेतपिण्डभुजि भुक्ते द्विजन्मनि, गतेष्वशौच-दिवसेषु, नीतेषु तीर्थस्थानानि कीकसेषु, वनाय विसर्जिते राजगजेन्द्रे, क्रमेण च मन्देष्वाक्रन्देषु, काव्यावशेषनाम्नि नरनाथे, देवो हर्षः अवनतमूकमुखेन बन्धुवर्गेणावेष्टयमानः ह० सा०—३

बहुवासरान्तरितस्नानभोजनादिना परिजनेन परिवृतम्
 अतिकृशैरवयवैरावेद्यमानदुःखभारम्, प्रथीयसा बाष्पपयः-
 प्रवाहेण महीम् अनवरतं सिञ्चन्तम् दुःखक्षामौ कपोलौ
 उद्वहन्तम् ज्येष्ठं भ्रातरम् आयान्तम् अपश्यत् । दूरादेव दृष्ट्वा
 देवो राज्यवर्धनः सुदूरप्रसारितेन दीर्घेण दोर्दण्डद्वयेन गृही-
 त्वा कण्ठे मुक्तकण्ठं रुरोद । सुचिराच्च कथं कथमपि निर्वृष्ट-
 नयनजलः पर्जन्य इव शरदि स्वयमेवोपशशाम । उपविष्टश्च
 परिजनोपनीतेन तोयेन चक्षुः अक्षालयत् । ताम्बूलिकोपस्था-
 पितेन वाससा वदनम् उन्ममार्ज । तूष्णीमेव च चिरं स्थित्वो-
 त्थाय स्नानभूमिमगात् । स्नात्वा च विस्रस्तकुन्तलं मौलिम्
 अनादरात् निष्पीड्य, चतुश्शालवितादकायां विनितितैकोप-
 बर्हायाम् पर्यङ्गिकायां निपत्य जोषम् अस्थात् । देवोऽपि हर्षः
 तथैव स्नात्वा धरणितलनिहितायां कुथायां प्रसारितमूर्तिः
 अदूर एवास्य तूष्णीमेव समवातिष्ठत ।

अथ सर्वेषु प्रविष्टेषु राजसु राज्यवर्धनो हर्षदेवमुवाच—
 'तात ! भूमिरसि गुरुनियोगानाम् । भवन्तम् एवंविधं
 विधेयं किमपि विभणिषति मे हृदयम् । बालभावसुलभा
 वामता न लम्बनीया । मा कृथाः प्रत्यूहम् ईहिनेऽस्मिन् । न
 खलु न जानासि लोकवृत्तम् । मान्धातरि मृते किं कृतं
 पुरुकुत्सेन, दिलीपे रघुणा, दशरथे रामेण, दुष्यन्ते भरतेन ।
 तिष्ठन्तु तावदेते । तातेनैव पितरि परासुतां गते किं नाकारि

राज्यम् । यं किल शोकः समभिभवति तं कापुरुषम् आचक्षते
 शास्त्रविदः । स्त्रियो हि विषयः शुचाम् । तथापि किं करोमि ।
 आस्यदं पितृशोकहुतभुजो जातोऽस्मि । मम हि भूमृति पर्यस्ते
 प्रणष्टं प्रज्ञानम् । विलीनं धैर्यम् । वर्धन्ते दुःखानि । सोऽहमि-
 च्छामि मनसि लग्नं स्नेहमलमिदं प्रस्रवणाम्बुभिः क्षालयितुम्
 आश्रमपदे । तदाज्ञया गुरोः गृहाण मे राज्यचिन्ताम् ।
 परित्यक्तं मया शस्त्रम्' इत्यभिधांय खड्गग्राहिणो हस्तात्
 आदाय निर्जं निस्त्रिंशम् उत्ससजं धरण्याम् । तत् श्रुत्वा
 देवो हर्षः समचिन्तयत् । 'किं नु खलु मामन्तरेणार्यः
 कुपितः स्यात् । उतानया दिशा परीक्षितुकामो माम् । येनायं
 माम् अतिदुष्करे कर्मणि समादिष्टवान् । किं चास्य विस्मृताः
 सौमित्रिवृकोदरप्रभृतयः । किं वा ममानेन वृथा विकल्पितेन ।
 तूष्णीमेवार्थमनुगमिष्यामि । गुरुवचनातिक्रमकृतञ्च किल्विषम्
 एतत् तपोवने तप एवापास्यति' इत्यवधार्य मनसा प्रथमतः
 गतस्तपोवनं तूष्णीमवातिष्ठत् ।

अत्रान्तरे राज्यश्रियः परिचारकः संवादको नाम सहस्रैव
 प्रविश्य विमुक्ताक्रन्दः सदस्यात्मानम् अपातयत्—सम्भ्रान्तो
 राज्यवर्धनस्तं पर्यपृच्छत्—'भद्र, भण, किं व्यसनम् अधिक-
 तरम् इतः समुपनयति विधिः' इति । स कथं कथमप्यकथयत् ।
 'देव ! यस्मिन्नहन्यवनिपतिरुपरतः इत्यभूद्भार्ता, तस्मिन्नेव
 दिने देवो ग्रहवर्मा दुरात्मना मालवराजेन जीवलोकं त्याजितः ।

भर्तृदारिकापि राज्यश्रीः कालायसनिगडसंयतचरणा कान्य-
कुब्जे कारायां निक्षिप्ता । किंवदन्ती च 'स दुर्मतिः एतामपि
भूमिम् जिघृक्षुराजिगमिषति' इति । ततश्च तादृशम् आकस्मि-
कम् अपरं व्यतिकरम् आकर्ष्य स्वसुः स्नेहात् एकपदे एवास्य
ननाश शोकावेगः । विवेश च सहसा गभीरं हृदयं भयंकरः
कोपावेगः । मालवोन्मूलनाय भीषणं कृपाणं पाणिना जग्राह ।
अनुजम् एवम् अवादीत्—'आयुष्मन् ! इदं राजकुलम् । अमी
बान्धवाः । परिजनोऽयम् । इयं भूमिः । एताः प्रजाः । गतोऽहम्
अद्यैव मालवकुलप्रलयाय । अन्तरितः शोको मे महीयसा
मन्युना । तिष्ठन्तु सर्व एव राजानः करिणश्च त्वयैव सार्धम् ।
अयमेको भण्डिः अयुतमात्रेण तुरङ्गमाणाम् अनुयातु माम् ।
तिष्ठतु भवान्, इत्यभिधाय तस्मिन्नेव वासरे निर्जगामाभ्य-
मित्रम् । अथ तथागते भ्रातरि, उपरते च पितरि, प्रोषितजीविते
जामातरि, मृतायाञ्च मातरि, संयतायाञ्च स्वसरि, स्वयूथम्रष्ट
इव वन्यः करी देवो हर्षः कथं कथमपि एकाकी कालं तम्
अनैषीत् ।

अतिक्रान्तेषु बहुषु वासरेषु कदाचित् भ्रातृगमनदुःखेन
दूयमानहृदयः प्रक्षीणभूयिष्ठायां क्षपायां क्षणमिव निद्राम्
अलभत । स्वप्ने अम्रं लिहं लोहस्तम्भं भज्यमानम् अपश्यत् ।
कम्पमानहृदयश्च पुनः प्रत्यबुध्यत । अचिन्तयच्च 'किं नु

मामेवममी सततम् अनुबध्नन्ति दुःस्वप्नाः । स्फुरति च दिवा-
 निशम् अदक्षिणम् अक्षि । सुदारुणाः क्षितिपक्षयम् आचक्षाणाः
 स्रणमपि न शाम्यन्ति पुनरुत्पाताः । दिने-दिने दिशां दाहाः
 दृश्यन्ते । नित्यं नभस्तलात् निपतति तारागणः । न कुशल-
 मिव पश्यामि लग्नस्य । सर्वथा स्वस्ति भवत्वार्याय, इति
 चिन्तयित्वा भ्रातृस्नेहकातरं हृदयं कथंकथमपि संस्तभ्य उत्थाय
 क्रियाकलापम् अकार्षीत् । आस्थानगतश्च सहसैव प्रविशन्तम्
 राज्यवर्धनस्य ' प्रसादभूमिम् कुन्तलं नाम वृद्धश्ववारं
 ददर्श । तस्माच्च गौडाधिपेन मिथ्योपचारैः उपचितविश्वासं
 मुक्तशस्त्रम् एकाकिनम् स्वभवन एव भ्रातरं व्यापादितम्
 अश्रौषीत् । श्रुत्वा च महातेजस्वी प्रचण्डेन कोपेन सहसैव
 प्रजज्वाल । ततश्च गोषितो महाशीविष इव परां भीषणताम्
 अयासीत् । अवादीच्च 'अनार्यं गौडाधिपम् अपहाय क एव
 सर्वलोकविगर्हितं कर्म कुर्यात् । कां नु गतिं गमिष्यति ? ।
 कां वा योनिं प्रवेक्ष्यति ? कस्मिन् वा नरके निपतिष्यति ?
 गृह्णतोऽस्य पापेन लिप्यत इव मे जिह्वा । क्वेदानीं यास्यति
 दुर्बुद्धिः । जीवति जालमे जगद्विगर्हिते गौडाधिपचाण्डाले
 जिह्वेमि प्रतीकारशून्यं शुचा सूक्तर्तुम् । तत् श्रूयतां मे
 प्रतिज्ञा । 'यदि परिगणितैरेव वासरैः निगौडां न करोमि
 मेदिनीम् ततस्तनूनपाति पातयात्म्यात्मानम्' इति कृतनिश्चयश्च

विसर्जितराजलोकः सभामत्याक्षीत् । उत्थाय च निश्शेष-
माह्निकम् अकार्षीत् ।

अथापरेद्युः प्रभातायां शर्वर्याम् प्रातरेव प्रतीहारम्
आदिदेश । गजसाधनाधिकृतं स्कन्दगुप्तं द्रष्टुमिच्छामीति ।
अथ युगपत् प्रधावितैः बहुभिः पुरुषैः आहूयमानः स्कन्दगुप्तः
चरणाभ्यामेव संप्रान्तो विवेश राजकुलम् । दूरादेव च
स्पृशन्मौलिना महीतलम् नमस्कारम् अकरोत् । उपविष्टं
नातिनिकटे तं जगाद देवो हर्षः । 'श्रुतो विस्तर एवास्य
आर्यव्यतिकरस्य अस्मद्विचकीर्षितस्य च । अतः शीघ्रं
प्रवेश्यन्तां प्रचारनिर्गतानि गजसाधनानि । न क्षाम्यत्यति-
स्वल्पमपि प्रयाणविलम्बम् आर्यपरिभवपीडापावकः' इत्येवम्
अभिहितश्च स्कन्दगुप्तः प्रणम्य 'कृतम् अवधारयतु स्वामी
समादिष्टम्' इति विज्ञाप्य स्वाम्यादेशसंपादनाय निर्जगाम ।
देवोऽपि हर्षः कृतप्रतिज्ञः दिशां विजयाय प्रयाणं समादिदेश ।
तदानीम् प्रतिसामन्तानाम् उदवसितेषु बहुरूपाणि दुर्निमित्तानि
प्रादुरभवन् । तथाहि । प्रत्यजिरं मधुसरघासङ्घाताः जह्वादिरे ।
वासरेपि विरसं विरेसुः अशिवाः शिवाः । उद्यानपादपाः अकाल-
कुसुमानि दधुः । चामराण्यकस्मादपतन् चेटीपाणि-पल्लवात् ।
उपतोरणम् उन्मुखः कौलेयकगणः निष्कारणम् अक्राणीत् ।
शूराणां शरीरेषु शोणितवृष्टयो निपेतुः । नभस्तलात् उल्का-
दण्डाः न्यपतन् । भूमयः चक्रम्परे । बभ्राम वात्या इति ।

अथ व्यतीतेषु केषुचित् दिवसेषु, मौहूर्तिकमण्डलेन सुगणिते सुप्रशस्तेऽहनि, स्नात्वा, भगवतो नीललोहितस्यार्चां विरचय्य, प्रदक्षिणार्विषम् आशुगुक्षणिं हुत्वा, द्विजेभ्यो रत्नानि गाश्च सहस्रशो दत्त्वा, भवनात् निर्जगाम । नातिदूरे च नगरात् उपसरस्वति निर्मिते महति तृणमये मन्दिरे प्रस्थानमकरोत् । निनाय च तत्र तं दिवसम् । प्रतिपन्नायां शर्वर्याम् अखिलं राजलोकं सम्मान्य सुष्वाप । अथ गलति तृतीये यामे गम्भीरध्वनिः अताड्यत प्रयाणपटहः । सद्य एव प्रतिदिशम् आगच्छद्भिः राजभिः आपुपूरे राजद्वारम् । उदिते च भगवति दिनकृति राज्ञः समायोगसमयशंसी सस्वान संज्ञाशङ्खः । अथ न चिरादिव करेणुकयोह्यमानः नरपतिः दण्डिभिः इतस्ततः समुत्सार्यमाणजनसमूहः निर्जगाम । अथ कटकं गत्वा, स्वावासम् आसाद्य, करेणुकातोऽवतीर्य, सबहुमानं विसर्जितराजलोकः बाह्ये आस्थानमण्डपे स्थापितम् आसनम् आचक्राम । प्रास्तसमायोगश्च क्षणम् आसिष्ट ।

अथ तत्र प्रतीहारः प्रविश्य विज्ञापितवान्—‘देव ! प्राग्ज्योतिषेश्वरेण कुमारेण प्रहितः हंसवेगनामा दूतः तोरणम् अध्यास्ते’ इति । राजा तु तम् ‘आशु प्रवेशय’ इति आदिदेश । अथ प्रतीहारः स्वयमेव निर्गत्य हंसवेगं प्रवेशयामास । सोऽपि प्रभूतप्राभृतभृतां पुरुषाणां समूहेन अनुगम्यमानः प्रविवेश राजमन्दिरम् । आरादेव च पञ्चाङ्गालिङ्गिताङ्गणः प्रणामम्

अकरोत् । ‘एहोहि’ इति सबहुमानम् आहूतः सविनयम् उपसृत्य स्निग्धया नरेन्द्रदृष्ट्या निर्दिष्टम् अविप्रकृष्टं प्रदेशम् अध्यास्त । ततो राजा तं पप्रच्छ ‘हंसवेग ! श्रीमान् कच्चित् कुशली कुमारः’ इति । स प्रत्यवादीत् ‘अद्य कुशलम् । येनैव सौहार्दाद्रिया गिरा पृच्छति देवः’ इति । स्थित्वा च मुहूर्तं पुनरुवाच—समस्तभूतिभाजनभूतस्य देवस्यानुरूपं प्राभृतमेव दुर्लभं लोके । तथाप्यस्मत्स्वामिना संदेशम् अशून्यतां नयता पूर्वजोपार्जितं वारुणातपत्रम् आभोगाख्यम् अनुरूपस्थानन्यासेन कृतार्थीकृतम् । अस्य च बहून्याश्चर्याणि दृश्यन्ते । प्रतिदिवसं छायायाः शैत्यहेतोः एकैकः सोमस्य रश्मिः एनं प्रविशति । अस्मिन् प्रविष्टे मणिशलाकाभ्यः यावदिच्छम् अम्भसाम् अच्छाः धाराश्च्योतन्ति । प्रचेता इव यश्चतुर्णाम् अर्णवानाम् अधिपतिः भूतो भावी वा तम् अनुगृह्णाति छायाया नेतरम् । इदं च न सप्तार्चिः दहति । न पृषदश्वो हरति । नोदकम् आर्द्रयति । न रजांसि मलिनयन्ति । एतत्तावदनुगृह्णातु दृशा देवः । संदेशमपि पश्चात् श्रोष्यति,’ इत्यभिधाय निवृत्त्यात्मीयं पुरुषम् अभ्यधात् । ‘उत्तिष्ठ, दर्शय देवस्य’ इति ।

स वचनानन्तरम् उत्थाय पुमान् ऊर्ध्वीकृत्य तत् निचोलकादकोषीत् । चित्रीयमाणचेताः स राजा शेषफणिफणामण्डलमिव अतिसितमहः तत् त्रैलोक्याद्भुतं महच्छत्रं सादरम्

ऐशिष्ट । दृष्टे च तस्मिन् राज्ञा प्रथमं, शेषमपि प्राभृतं प्रकाश-
 याञ्चक्रुः क्रमेण कार्माः । तद्यथा । आहतलक्षणान् अलं-
 कारान् । शौचक्षमाणि क्षौमाणि । पानभाजनानां निचयान् ।
 वेत्रमयान्यासनानि । सुभाषितभाञ्जि पुस्तकानि । लवङ्ग-
 पुष्पमञ्जरीणां जातोफलस्तबरुणानाञ्च राशीन् । बहुसुभाषित-
 जल्पाकजिह्वांश्च शुक्रशारिकाप्रभृतीन् पक्षिणः । प्रवालपञ्जर-
 गतांश्च चकोरान् इति । राजा तु छत्रदर्शनात् प्रहृष्टहृदयः
 प्रथमप्रयागे शोभनं निमित्तमिति मनसा जग्राह । अपनीते
 च तस्मात् प्रदेशात् प्राभृतसंभारे क्षणमिव स्थित्वा 'हंसवेग !
 विश्राम्यताम्, इति प्रतीहारभवनं विसर्जयाम्बभूव । स्वयम-
 प्युत्थाय स्नात्वा मङ्गलाकांक्षी प्राङ्मुखः प्राविशदाभोगस्य
 छायां । अथ विशत एवास्य छायाजन्मना जडिम्ना हृदयम्
 अतिशिशिरम् अभवत् । जातविस्मयश्चाकरोन्मनसि । 'एकम-
 ज्यं संगतमपहाय कास्त्यन्या प्रतिकौशलिका' इति । आहार-
 काले च हंसवेगाय चन्दनं वाससी कटिसूत्रं कर्णाभरणं प्रभूतं
 भोग्यजातञ्च प्राहिणोत् ।

ततः क्रमेण भगवति सहस्रांशौ वारुणीं दिशं प्रयाते, स्फुरति
 सन्ध्यारागे, विततवितानतलवर्ती नरेन्द्रः 'यात तावत्, इति
 विसर्ज्यानुजीविनः हंसवेगमादिष्टवान्, 'कथय संदेशम्,
 इति । प्रणम्य स कथयितुं प्रास्तावीत् । 'देव ! पुरा बराह-
 संपर्कसंभूतगर्भया भगवत्या भुवा नरको नाम सूनुः असावि ।

रसातले स च वरुणस्य सकाशात् इदम् आतपत्रम् अहा-
 र्षीत् । तस्यान्वये स्थितिर्वर्मणः पुत्रः सुस्थिरवर्मा नाम राजा
 जज्ञे । यं मृगाङ्ग इति जना जगुः । तस्य च श्यामादेव्यां
 भास्करवर्मा कुमारः समभवत् । अयमस्य शैशवादारभ्य
 संकल्पः स्थेयान् । स्थागुपादारविन्दद्वयादृते नान्यं नमस्कु-
 र्यामिति । ईदृशश्चायं मनोरथः त्रयाणामन्यतमेन संपद्यते ।
 सकलभुवनविजयेन वा मृत्युना वा देवोपमेन मित्रेण वेति । तत्
 प्राग्ज्योतिषेश्वरः देवेन सह अजर्यं संगतम् इच्छति । यदि
 देवस्यापि मैत्रीयति हृदयम्, ततः समाज्ञाप्यताम् ; अनुभवतु
 देवस्य गाढोपगूढानि कामरूपाधिपतिः । नाभिनन्दति चेत्
 देवः प्रणयम्, आज्ञापयतु किं कथनीयम् मया स्वामिनः' इति ।
 विरतवचसि तस्मिन् भूपालः सबहुमानं जगाद—'हंसवेग !
 कथमिव तादृशि महात्मनि स्निह्यति मद्विधस्य अन्यथा प्रव-
 र्तते मनः । श्रंयांश्च संकल्पः कुमारस्य । स्वयं बाहुशाली
 मयि च सुहृदि, हरादृते कमन्यं नमस्यति । तत् तथा यतेथाः,
 यथा न चिरमियमस्मान् क्लेशयति कुमारदर्शनात्कण्ठा' इति ।
 हंसवेगस्तु, 'कतिपयैरेव दिवसैः परागतः प्राग्ज्योतिषेश्वरः
 इति करोतु देवश्चेतसि, इत्युक्त्वा नमस्कृत्य निर्जगाम ।
 राजापि रजनीं कुमारदर्शनोत्सुकः समनैषीत् । प्रभाते च
 प्रभूतं प्राभूतं दत्वा हंसवेगं प्राहिणोत् । स्वयमपि अनवरतैः
 प्रयाणकैः अभ्यमित्रं प्रावर्तत ।

कदाचित् राज्यवर्धनभुजबलोपार्जितम् अशेषं मालवराज-
साधनमादाय भण्डः राजद्वारम् आगत्य तुरङ्गमात् अवतीर्य
अवनतमुखो विवेश राजमन्दिरम् । दूरादेव विमुक्ताक्रन्दः
पपात पादयोः । अवनिपतिस्तु दृष्ट्वा तम् अभिनयीभूतप्रातृ-
शोकहुताशनः प्रत्युद्गम्य उत्थाप्य, गाढम् उपगुह्य कण्ठे
करुणम् अतिचिरं हरोद । शिथिलीभूतमन्युवेगश्च पुनरागत्य
निजासने निषसाद । अथ प्रक्षालितमुखः प्रातृमरणवृत्तान्तम्
अप्राक्षीत् । अकथयच्च यथावृत्तमखिलं भण्डः । अथ नरपति-
स्तमुवाच—‘राज्यश्रीव्यतिकरः कः ?’ इति । स पुनरवादीत्—
‘देव ! देवभूमिं गते देवे राज्यवर्धने देवी राज्यश्रीः परिभ्रश्य
बन्धनात् विन्ध्यादवीं सपरिवारा प्रविष्टेति, लोकतो वार्ता-
मशृण्वम् । अन्वेष्टारस्तु तां प्रति प्रभूताः प्रदिताः नाद्यापि
निवर्तन्ते’ इति । तच्चाकर्ण्य भूपतिरब्रवीत् किमन्यैरनुरदिधिः ।
यत्र सा तत्र स्वयमहं यास्यामि । भवानपि कटकम् आदाय
प्रवर्ततां गौडाभिमुखम्’ इत्युक्त्वा चोत्थाय स्नानभुवम्
अगात् । स्नातेन भण्डिना सार्धम् अभुक्त । निनाय च तेनैव
सह वासरम् ।

अथापरेद्युरुषस्येव भण्डः भूपालमुपसृत्य व्यज्ञापयत् ।
‘पश्यतु श्रीराज्यवर्धनभुजबलोपार्जितं साधनं मालवराजस्य’
इति । नरपतिना सः ‘एवं क्रियताम्’ इत्यनुज्ञातः दर्शयांबभूव ।
तद्यथा । अनेकसहस्रसंख्यान् करिणः, हरिणरंहसो हरीन्,

तारान् हारान्, शुचीनि वालव्यजनानि, जातरूपमयनालं
श्वेतातपत्रम्, अप्सरस्तुल्याः वारविलासिनीः, सिंहासन-
प्रभृतीनि राज्योपकरणानि इति । तत्सर्वम् अवनिपालः
स्वीकर्तुं यथाधिकारम् आदिक्षत् अध्यक्षान् ।

अन्यस्मिंश्चाहनि स्वसारम् अन्वेष्टुम् उच्चचाल ।
परिमितैरेव प्रयाणकैः अवाप विन्ध्याटवीम्, आट च तस्याम्
इतश्चेतश्च सुबहून् दिवसान् । एकदा तु आटविकसामन्तस्य
शरभकेतोः सूनुः व्याघ्रकेतुः कज्जलश्यामलं कञ्चन शबर-
युवानम् आदाय आगत्य विज्ञापयामास—‘देव ! सर्वस्यास्य
विन्ध्यस्य स्वामी शबरसेनापतिः भूकम्पो नाम, तस्यायं
निर्घातनामा स्वस्त्रीयः सकलस्यास्य विन्ध्यारण्यस्याभिज्ञः ।
एनं पृच्छतु देवः’ इति अवनिपतिस्तमप्राक्षीत्—‘अङ्ग ! अभिज्ञा
यूयमस्य सर्वस्योद्देशस्य । सेनापतेर्वान्यस्य वा कस्याचिदुदार-
रूपा नारी दर्शनगोचरम् आगता भवेत्’ इति । निर्घातसु
प्रणम्य व्यज्ञापयत्—देव ! नैवरूपा काचिदबला दृष्टा ।
देवादेशादिदानीम् अन्वेषणं प्रति यत्नः क्रियते । इतश्चाध-
गव्यूतिमात्रे महति महीरुहां षण्डे दिवाकरमित्रनामा पाराशरी
प्रतिवसति । स ‘यदि विन्देद्वार्ताम्’ इति । नरपतिरब्रवीत् ।
‘अङ्ग—समुपदिश तमुद्देशम् यत्रास्ते सः’ इति । इत्येवमुक्त्वा
तेनैवोपदिश्यमानवर्त्मा चरणाभ्यामेव गत्वा महतस्तरुषण्डस्य
मध्यभागे कृतावस्थानं स्वर्गतस्य ग्रहवर्मणो बालमित्रं सौगतमते

गृहीतकाषायम् मध्यमे वयसि वर्तमानं दिवाकरमित्रम् अद्रा-
क्षीत् । अतिप्रशान्तगम्भीराकारं तं दूरादेव शिरसा ववन्दे ।

दिवाकरमित्रस्तु भूपतेराकागविशेषेण सञ्जातबहुमानः
ससंभ्रमम् अभ्युत्थाय गुरुमिवाभ्यागतं स्वागतगिराभिनन्द्य
स्वेनासनेन आध्वमत्र' इति निमन्त्रयाश्चकार । पार्श्वस्थितश्च
शिष्यम् अब्रवीत्—‘आयुष्मन् ! उपनय कमण्डलुना पादोद-
कमिति ।’ राजा बभाषे—‘भवादृशां दर्शनमेव परमं पावनम् ।
तदलं पाद्येन । आसतां भवन्तो यथामुखम् आसीनोऽहम् ।’
इत्यभिधाय क्षितावेवोपाविशत् । स्वमेवासनं भेजे भदन्तः ।
भूपतिमुखनिहितनयनः मुहूर्तमिव स्थित्वा अवादीत्—‘पुण्य-
वतः कथंचित् प्राप्तस्य भवतः केन प्रियं समाचरामः इति पारि-
प्लवं चेतो नः । यदि कथनीयं तत् कथयतु भवान् । केन कृत्येन
भव्यो भूषितवान् भूमिमिमाम् । कस्माच्च संतप्तरूपेव ते तनुरियं
विभाव्यते’ इति । राजा जगाद—‘आर्य ! मधुरेण वचसैव ते
सर्वम् अनुष्ठितम् । धन्योऽस्मि । मम हि विनष्टनिखिलेष्टबन्धोः
जीवितानुबन्धनिबन्धनम् एकैव यवीयसी स्वसावशेषा । सापि
भर्तुः वियोगात् वैरिपरिभवभयात् भ्रमन्ती विंध्यवनमिदम-
विशत् । अतः तामन्वेष्टुं वयमिमामटवीमटामः । कथयतु गुरुरपि
यदि कदाचित् श्रुतिपथम् उपगतेति ।’ तत् श्रुत्वा भदन्तः
पुनरभ्यधात् । ‘धीमन्, न खलु कश्चिदेवंविधो वृत्तान्तोऽ-
स्मानुपगतवान्’ इति ।

तदानीम् अकस्मादागत्य अपरो भिक्षुः अभाषत—
‘भगवन् भदन्त ! महत् करुणं वर्तते । बाला कल्याणरूपा स्त्री
वैश्वानरं विशति । संभावयतु तां भगवान्’ इति । राजा तु
जातानुजाशङ्कः पप्रच्छ—‘पाराशरिन् ! कियद् दूरे सा, आका-
रतो वा कीदृशी ? पृष्टा वा त्वया कासि कस्यासीत्यादि’ ?
इति । भिक्षुराचचक्षे—महाभाग ! श्रूयताम् । अहं हि प्रत्युषस्ये-
वाद्य वन्दित्वा भगवन्तम् अनेनैव नदीतीरेण विहृतवानति-
द्वरम् । एकस्मिंश्च वनलतागहने नारीणां रुदितम् आक-
र्णितवानस्मि । गतस्तं प्रदेशं दृष्टवानस्मि बह्वीभिरबलाभिः
परिवृतां क्षामक्षामां मरणे कृतनिश्चयां योषितम् । सा
तु समीपगते मयि तदवस्थापि सबहुमानम् आनतमौलिः
प्रणतवती । तस्मात् स्त्रैणात् अन्यतया योषिदागत्य माम्
अभिहितवती । ‘भगवन् ! इयं नः स्वामिनी, मरणेन पितुः,
अभावेन भर्तुः, प्रवासेन भ्रातुः, अंशेन शेषस्य बान्धववर्गस्य,
निरवलम्बना, परिभवेन अराति-कृतेन कदर्थिता, दारुणं
दुःखम् अपारयन्ती सोढुम्, अग्निं प्रविशति, परित्रायताम्’
इति । अहमभिहितवान् । आर्ये—गिरामगोचरोऽयमस्याः
शोकः । मम गुरुरपर इव सुगतः समीपगत एव । कथिते
मयास्मिन् उदन्ते नियतम् आगमिष्यति सौगतैः सुभाषितैः
एनां प्रबोधपदवीम् आरोपयिष्यति’ इति । तच्च ‘श्रुत्वा त्वर-
तामार्यः’ इत्यभिधाना पुनरपि पादयोः पतितवती ।

सोऽहमुपगम्य त्वरमाणः व्यतिकरमिमं गुरवे निवेदितवान्'
इति । अथ भूमृत् 'नियतं सैवेयं मम । भगिनी' इत्युक्त्वा
श्रमणमभ्यधात् । 'आर्य ! उत्तिष्ठ, दर्शय कासौ,' इति
भाषमाण एव उत्तस्थौ ।

अथ समस्तशिष्यवर्गानुगतेन आचार्येण अनुगम्यमानः
पद्भ्यामेव तं प्रदेशं प्रावृत्तः । लतावनान्तरितस्य महतः
स्त्रैणस्य मुमूर्षोः अनेकप्रकारान् आलापान् श्रुत्वा सत्वरम्
उपसर्पन् अग्निप्रवेशायोद्यतां राज्यश्रियं ददर्श । आललम्बे च
हस्तेन तस्याः ललाटम् । असंभावितागमनस्य सहसा प्राप्तस्य
भ्रातुः कण्ठे समादिलभ्य दुःखसंभारेण विलोचनाभ्यां स्थूल-
स्थूलम् अश्रुप्रवाहम् उत्सृजन्ती राज्यश्रीः सुचिरं हरोद ।
प्रशान्ते च मन्युव्रगे बह्वेः समीपात् आक्षिप्य, भ्रात्रा नीता
निकटवर्तिनि तरुण्ये निषसाद । अथ नरेन्द्रः भदन्तशिष्यो-
पनीतेन उदकेन स्वपुः आत्मनश्च मुखम् अक्षालयत् । ततोऽ
ब्रवात् ससारम्—'वत्से ! वन्दस्वात्रभवन्तं भदन्तम् । एष
ते भर्तुः द्वितीयं हृदयम् अस्माकञ्च गुरुरिति' । राजवचनात्तु
सा पतिपरिचयश्रवणेन पुनरानीतवाप्या प्रणनाम । आचार्यः
किञ्चित् परावृत्तनयनः दीर्घं निशश्वास । स्थित्वा च क्षणमेकं
किञ्चित् मधुरया वाचा व्याजहार—'कल्याणराशे ! अलं
रुदित्वा । क्रियतां स्नानविधिः' इति । अथ भूपतिः उत्थाय
स्नात्वा गिरिसरिति, शुचा परवर्ती प्रयत्नप्रतिपन्नभोजनां,

प्रथमम् अभोजयत् । अनन्तरञ्च स्वयम् आहारस्थितिम् अकरोत् । भुक्तवांश्च बन्धनात् प्रभृति विस्तरतः स्वसुः सर्वं व्यतिकरं परिजनतः शुश्राव । अथ सुखासीनम् एकत्र तरुतले भगिनीद्वितीयं राजानम् आचार्यः समुपसृत्य वक्तु-मुपचक्रमे ।

‘श्रामन् ! आकर्ण्यताम् । आख्येयमस्ति नः किञ्चित् । पुरा खलु ताराराजः शैलादुदयादुदयमानः वरुणालयस्य विमले वारिणि संक्रान्तम् आत्मनः प्रतिबिम्बं विलोकितवान् । दृष्ट्वा च तदा सस्मार सस्मरः तारायाः मुखस्य । तेनास्वस्थः स्थवीयसः वाष्पविन्दून् निससर्ज । अधः पततः तान् आचेमुः उदन्वति मुक्ताशुक्तयः । तासाञ्च कुक्षिषु मुक्ताफलान्यभवत् । तानि च रसातलनिवासी वासुकिः आससाद् । स तैः एकावलीम् अकल्पयत् । चकार च मन्दाकिनीति नाम तस्याः । सा च सर्वासाम् ओषधीनाम् अधिपतेः सोमस्य प्रभावात् विषघ्नी सन्तापहारिणी च बभूव । स तां सर्वदा विषोष्मशान्तये पर्यधत् । समतिक्रान्ते कियत्यपि काले कदाचित् ताम् एकावलीम् तस्मात् नागराजात् नागार्जुनो नाम भिक्षुः अभिक्षत लेभे च । स च सातवाहननाम्ने नरेन्द्राय ददौ ताम् । सा चास्माकं शिष्यपरंपरया हस्तमुपगता । सेयम् आयुष्मता गृह्यताम्’ इत्यभिधाय तमुद्धृत्य बबन्ध स्कन्धभागे भूपतेः । अथैकदा राज्यश्रियः ताम्बूलवाहिनी पत्रलता पार्थिवं व्यज्ञा-

पयत्—‘देव ! देवी विज्ञापयति । न स्मराम्यार्यस्य पुरः
 कदाचिदुच्चैर्वचनमपि । कुतो विज्ञापनम् । इयं हि शुचाम्
 असह्यता शिथिलयति विनयम् । काषायग्रहणाभ्यनुज्ञया
 अनुगृह्यतामयं जनः,’ इति । जनाधिपस्तु तदाकर्ण्य तूष्णीम-
 भूत् । आचार्योऽभ्यधात्—‘मेधाविनि ! नात्यर्थमेवार्हसि
 मनसि तमसः प्रसरं दातुम् । किमत्र क्रियते । कतमः उपाल-
 भ्यते । सर्वम् अक्षिणी निमील्य सोढव्यम् । पुरातन्यः स्थितयः
 एताः केन शक्यन्तेऽन्यथाकर्तुम् । सर्वं विश्वं नश्वरम् । तत्
 गुणवतो ज्येष्ठस्य नियोगे सर्वथा स्थातव्यम्’ इति । विरत-
 वचसि तस्मिन् निजगाद नरपतिः—‘भगवन् ! किञ्चिदर्थये
 भवन्तम् । अस्माभिः धातृवधापकारिणः रिपुकुलस्य प्रलयाय
 प्रतिज्ञा कृता । अतो नियुङ्क्तामार्यो मदीये कार्ये । इयं नः
 स्वसा बाला बहुदुःखस्वेदिता च लालनीया नित्यम् । अद्य
 प्रभृति यावदयं जनो लंघयति प्रतिज्ञाभारं तावदिमाम् अत्र-
 भवतः कथाभिः धर्म्याभिः तत्त्वोपदेशैश्च प्रतिबोध्यमाना-
 मिच्छामि । इयन्तु ग्रहीष्यति मयैव समं समाप्तकृत्येन काषा-
 याणि’ इति । अथ तथेत्यभिनन्दितप्रणये भदन्ते प्रीयमाणः
 पार्थिवः तत्र तामुषित्वा विभावरीम् , उषसि वसनालंकारादि
 प्रदानपरितोषितं विसृज्य निर्घातम्, आचार्येण सह स्वसार-
 मादाय, कटकं प्रत्याजगाम । अथ राज्यश्रीप्राप्तिकथां कथयत्
 एवावभासे वासरावसानवेला । अवसिते सन्ध्यासमये अपरि-
 ह० सा०—४

NOTES

(टिप्पणी)

Page 1

ब्रह्मोद्याः Discussions of theological problems.
अध्यात्मविद्या सम्बन्धी वाद-विवाद । कामगडलवेन Belonging to a
water-pot. कमंडलु के । अनुनाथ्यमानोऽपि Being solicited
by. सविनय प्रार्थना किये जाने पर भी ।

Page 2

उन्नतिम् Pride. गर्व । संहर रोषम् Restrain your anger.
क्रोध को अपने वश में कीजिये । रोषदोषनिषद्ये A market-place of
the evil of anger. क्रोध रूपी दुर्गुण का बाजार । अनागसम् Free
from fault of sin. निर्दोष, निस्पराध । आह्निककरणाय To per-
form daily duties. नैतिककृत्य सम्पादन करने के लिये । संस्तुत-
जनविरहः Separation from familiar people. परिचित
व्यक्तियों से वियोग ।

Page 3

उपकंठभूमयः The neighbourhood, पड़ोस के स्थान ।
सैकतम् Made of sand. सिकता-निर्मित, बालू की बनी हुई । नक्तं-
दिनम् Night and Day रात और दिन । तुरंगह्वेषितह्लादम् The
sound of the neighing of horses. घोड़ों के हिनहिनाने का
शब्द ।

Page 4

कृतोपसंग्रहणौ Who have shown the respectful salutation. जिन्होंने अभिवादन किया था। उपजग्राह Received. ग्रहण किया। प्रवयनम् Advanced in age. (Older of the two). अवस्था में अधिक (दोनों में से एक बड़ा)। अन्तर्वत्नी A pregnant woman. गर्भिणी स्त्री। वैजनने मासि In the last month of pregnancy. गर्भ के अन्तिम मास में। आसेचनक-दर्शनम् Charming-looking. देखने में आकर्षक, हृदय को मोहित करने वाला।

Page 5

गव्यूतिमात्रं At a distance of two miles. दो मील की दूरी पर। पारेशोणम् On the banks of the river Sona. शोण नदी के उस पार। नेयमाकृतिः दिव्यतां व्यभिचरति Your form in no way falls short of divinity. आपका रूप किसी भी प्रकार देवरूप से न्यून नहीं है। अनुषङ्गदृष्टो जनः People seen only by chance. संयोगवश ही दृष्टिगोचर पड़ गया हुआ व्यक्ति। निश्चलतारकेण With motionless pupil. निश्चल पुतलियों वाले (से)। गण-रात्रापगमे After the lapse of a few nights. कुछ रात्रियों के व्यतीत हो जाने के पश्चात्। अन्वक् Following me. पीछे-पीछे। वाणिनी An excellent woman, a lady. स्त्री।

Page 6

विधेयास्मि ते I am your servant. मैं आपकी सेविका हूँ।

Page 7

निर्विशेषं Impartially. निष्पक्ष भाव से। आषाढी One with a hermit's staff. तपस्वी का दंड लिये हुये (पलाश दंड लिये हुये)।

Page 8

व्ययुज्यत Was separated from. वियुक्त हो गया, रहित हो गया । संस्थिते पितरि When his father died. पिता की मृत्यु हो जाने पर । इत्थरो बभूव He became unrestrained in his actions. चंचल हो गया (इधर-उधर घूमने लगा) । वैपश्चित्ती प्रकृति Learned nature. विद्वानों का सा स्वभाव । पारशवः One born of a Brahmin father and a Sudra mother. ब्राह्मण पिता और शूद्र माता से उत्पन्न हुआ ।

Page 9

कालातिपातः Delay in time. विलम्ब ।

Page 10

कृतकशिपुं Refreshed with food and clothing. भोजन और वस्त्र द्वारा ताजा और स्वच्छ । अन्यथा संभावितोऽस्मि I am misunderstood. मैं गलत-सलत समझ लिया गया हूँ । प्रास्थानिकानि सूक्तानि Hymns for starting on a journey. यात्रा प्रारम्भ के समय के मंत्र । द्युम्नं Wealth; property. धन, सम्पत्ति ।

Page 11

स्कंधावारं Royal camp. राजकीय शिविर । दौवारिकः Door-keeper. द्वारपाल । अजिरे Court. आँगन (में) । सोमपायिनां Those who have drunk Some juice. सोमरस पिये हुये लोगों का ।

Page 12

अभ्यागारिकः One who takes care of his family. गृहस्थ; जो अपने कुटुम्ब की देखभाल करता है । अति दक्षिण Very gracious. बहुत उदार ।

Page 13

शक्याशक्य-परिसंख्यानं न कृतं You have not thought of what is possible and what is impossible. आपने इस बात को नहीं सोचा कि कौन सी चीजें सम्भव हैं और कौन सी असम्भव हैं। संख्यातिगाः Innumerable. असंख्य। सज्जाः Ready. तैयार। सहजैव Natural. स्वभाविक ही। दाक्षिणात्यं Belonging to the South i. e. Dravidian. दक्षिण देश का निवासी अर्थात् द्रविण।

Page 14

मस्करिणं An ascetic. एक संन्यासी को। उपनगरं Near the town. नगर के निकट। जीर्णमातृगृहस्य Of the dilapidated Kali Temple. जीर्णशीर्ण काली मंदिर का। कार्पाटिकवृन्दस्य Of the group of ascetics. संन्यासियों के समूह का।

Page 15

परिवारात् From its cover. परद्रव्यग्रहणादुर्विदग्धमपि Though unknown to receive other's property. यद्यपि दूसरे के द्रव्य को ग्रहण करने में बहुत ही संकोच करने वाला।

Page 16

बालमित्रं Friend from boyhood. बाल्यावस्था से ही मित्र। द्रविडः A Dravidian, द्रविड। विगाढायां शर्वर्याम् When the night was well advanced. जब रात्रि अधिक व्यतीत हो चुकी थी।

Page 17

उत्तानशयस्य Lying on its back. पीठ के बल लेटे हुये (के)। जातजातवेदसि With fire kindled in. जिसके अन्दर अग्नि प्रज्वलित थी। कृष्णोष्णीषम् With a black turban. काली

पगड़ी बाँधे हुये (को) । शातक्रतवीम् East. पूर्व । नातिद्वीयसि
Not far from. समीप ।

Page 18

तपस्वी Poor; helpless; pitiable. निर्धन, असहाय,
दयनीय । प्रकोष्ठप्रहारैः By strokes of his fist. मुष्टिका के प्रहारों
द्वारा । काकोदर A serpent. कदयाम् The end of the
lower garment which, after the cloth is carried-
round the body, is brought up behind and stuck
into the waist-band. नीचे के वस्त्र का छोर, जो कि शरीर पर
वस्त्र लपेटने के पश्चात् पीछे ले जाया जाता है और कमर में दृढ़ता पूर्वक
कसा जाता है ।

Page 19

साधयतु Attain. प्राप्त करे । क्षीणभूयिष्ठ्याम् The greater
part of which had passed away. जिसका अधिक अंश व्यतीत
हो चुका था ।

Page 20

निसर्गतः By nature. स्वभाव से ही । परिणतप्रायायाम् तु
श्यामायाम् When the night had almost passed away.
जबकि रात्रि करीब-करीब समाप्त हो चुकी थी । रराण Sounded. बजी;
आवाज हुई । मुदोवसरे On an occasion for joy. प्रसन्नता
के अवसर पर ।

Page 21

अष्टवर्षदेशीयं About eight years. लगभग आठ वर्ष का ।
उत्तरापथ To the North. उत्तर की तरफ ।

Page 22

प्रयाणकानि Stages in the journey. पड़ाव । वासतेय्याः
Of the night. रात्रि का । हरितहयः The Sun. सूर्य । चीरची-
रिकाया By a rag. जीर्ण वस्त्र से ।

Page 23

आत्मपरिवर्ह His belongings. अपनी सारी सम्पत्ति ।
संपिण्डितम् Consisting of. युक्त ।

Page 24

वेपथुमता Trembling. काँपते हुये (से) । क्षयक्षामकण्ठः His
throat, meek due to emaciation. जिसका गला दुर्बलता के
कारण सूख गया था । भिषगनुरोधः The request of doctors.
वैद्यों का हठ । उपह्वरे In secret. एकान्त में । सुतनिर्विशेषं In the
same way as a son. पुत्र के सदृश । क्षपामुखे At the
beginning of the night. रात्रि के प्रारम्भ में ।

Page 25

प्लुष्ट इव As if burnt. जले हुये के सदृश । प्रत्यग्रस्नानार्द्रदेहा
With her body wet due to bathing just before.
ठीक उसी समय स्नान करने के कारण जिसका शरीर आर्द्र था । उत्तानितं
Up-raised. उत्तान किया हुआ । प्राकृतप्रमदेव Like a country-
woman. ग्रामीण स्त्री के समान । मन्युवेगे The force of grief.
दुःख का वेग ।

Page 26

कदर्शनीया Teased; troubled. पीड़ित किये जाने योग्य ।
परिवर्त्यमानतारकं The pupils of whose eyes were

revolving. जिसके नेत्रों की पुतलियाँ नाच रही थीं । पूषाऽपि The sun also. सूर्य भी ।

Page 27

शोकमूकेन Silent due to sorrow. शोक के कारण मौन (चुपचाप) । निर्व्यवधानायां Uncovered. नंगी, जिस पर कुछ बिछा हुआ नहीं था । अभिमुख्यम् Inclination. रुचि, अभिलाषा (को) । कीकसेषु Bones. हड्डियों (में) । प्रथीयसा Big. बड़े ।

Page 28

विस्त्रस्तकुन्तलम् With locks of hair loosened. जिसके बड़े केश बिखरे हुए थे । विनिहितैकोपबर्हायाम् On which only one pillow was placed. जिस पर केवल एक ही तकिया रखी हुई थी । जोषम् अस्थात् Remained silent. चुप रहा । वामता Perversity. कुदिलता । परासुतां गते When he was dead. मर जाने पर ।

Page 29

कापुरुषम् A Contemptible man, a coward. धृणात्सद पुरुष, कायर । विलीनं धैर्यम् Courage has disappeared. धैर्य नष्ट हो गया । निस्त्रिशं Sword. तलवार । उपरतः Died. मर गया ।

Page 30

कालायसनिगड Iron-fetters. लौह शृंखलायें (बेड़ियाँ) । जिघृक्षुः Desiring to conquer. विजय की इच्छा वाला । व्यतिकरम् Misfortune; calamity. विपत्ति । अभ्यसिन्नम् Against the enemy. शत्रु के विरुद्ध । अभ्रंलिहम् Touching the clouds, i. e. very high. बादल को छूने वाले, बहुत ऊँचे ।

Page 31

उत्पाता: Omens foreboding evil. अनर्थ, अपशकुन ।
 बृहदश्ववार The chief cavalry officer. अश्वारोही सेना का प्रधान
 पदाधिकारी । जाल्म A rogue, a rascal. दुष्ट । प्रतीकारशून्य
 Without revenge. बिना बदला लिये हुये । परिगणितैरेव Num-
 bered i.e. ; a few. इने गिने हुये अर्थात् थोड़े से ही । तनूनपाति
 In fire. अग्नि में ।

Page 32

प्रचारनिर्गतानि Which have gone out to ramble. जो
 भ्रमण करने गये हैं । उदवसितेषु In houses. घरों में । प्रत्यजिरं In
 every courtyard. प्रत्येक आँगन में । शिवाः Female jackals.
 गीदड़ (मादा), सियारिन । उपतोरणम् Near the gates. फाटक के
 पास । कौलेयकगणः Group of dogs. कुत्तों के समूह । उल्कादण्डा
 Fire-brands. दूटने वाले तारे । वात्या Whirl-wind. चक्रवात,
 बवंडर ।

Page 33

आपुपूरे Filled. मरे हुये । प्रास्तसमायोगः Having dis-
 persed the assembly. सभा को विसर्जित करके । प्रभूतप्राभृतभृतां
 Carrying many presentations. बहुत सी भेंट लिये हुये ।

Page 34

अविप्रकृष्टं Not far away. दूर नहीं; समीप । सप्तार्चिः Fire.
 अग्नि । वृषदश्वः Wind. वायु । निचोलकात् From its case.
 म्यान से ।

Page 35

कामाः Servants. भृत्य, नौकर-चाकर । जडिम्ना By frigi-
 dity; coldness. जड़ता से, शीत से । अजर्य संगतं Undimini-

shing friend-ship. कभी भी क्षीण न होने वाली मित्रता । प्रति-
कौशलिका A present in return. बदले में उपहार, प्रत्युपहार ।
असावि Was given birth to. उत्पन्न किया गया ।

Page 36

संकल्पः His intention. उनका विचार । परागतः Come.
आया हुआ, आकर । अनवरतैः Haltless. कहीं भी न रुकने वालों से ।

Page 37

हरिणरंहसः Swift as the deer. हिरण के सदृश शीघ्रगामी ।

Page 38

जातरूपमयनालं With golden handle. जिसकी मूँठ सोने
की बनी हुई थी । स्वस्त्रीयः Son of sister. बहिन का पुत्र, भांजा ।
पाराशरी An ascetic. संन्यासी । सौगतमते In the Buddhist
religion. बौद्ध धर्म में ।

Page 39

भदन्तः The Buddhist mendicant, बौद्ध भिक्षु (संन्यासी) ।
पारिप्लवं Disturbed, विक्षिप्त (घबड़ाया हुआ) ।

Page 40

स्त्रैणात् From the group of women. स्त्रियों के समूह में से ।
कदर्थिता Troubled; distressed. पीड़ित किये जाने पर ।

Page 41

मुमूर्षोः Desiring to die. मरने का इच्छुक (का) ।
परावृत्तनयनः With eyes turned. नेत्रों को दूसरी ओर करके ।

Page 42

सस्मरः With love. काम-पीड़ित । स्थवीयसः Large. बड़े-
बड़े । एकावलीम् A necklace of one string. एक सूत्र का हार ।

(१०)

Page 44

नश्वरम् Perishable. नाशवान्, नष्ट हो जाने वाली ।

Page 45

विभावरीम् Night. रात्रि । श्वेतभानुः The Moon. चन्द्रमा ।

STANDARD SANSKRIT BOOKS

Sishupal Badham , Cantos I & II with exhaustive notes by Rampriya Deo Bhatt Shastri	Rs. a.
...	1 12
Valmiki Ramayan—Aranya Kand , (Full Text) with Hindi Translation	...
...	3 0
Bhasha-Pratima Natak , with Exhaustive Notes, English and Hindi Translation, by Dr. K. D. Devedi, M. A., D. Phil.	...
...	3 8
Sanskrit Vyakaran, Praveshika , (Higher Sanskrit-Grammar in Hindi), by Dr. Baburam Saksena, M. A., D. Litt.	...
...	5 0
Sanskrit-Nibandh Path Pradarshak , (Apte's Guide to Sanskrit Composition in Hindi)	...
...	4 0
Bhartiya Sanskriti , (Elements of Hindu Culture and Civilisation), by Dr. Baldeo Pd. Misra	...
...	2 8
Bhartiya Sanskriti Ka Utthan , by Dr. Ramji Upadhyaya	...
...	2 8
History of Sanskrit Literature , by V. Varadachari, M. A. in English or Hindi	...
...	5 0
Sanskrit Shabdarth Kaustubh , (Sanskrit to Hindi Dictionary)	...
...	10 0
Raghuvansham , Canto I or II with exhaustive Notes etc., by Ram Krishna Shukla, M. A., B. T., each	...
...	1 8
Abhigyana Sakuntalam , Act IV, Edited with Sanskrit Commentary, English and Hindi Translation, Grammatical and Explanatory Notes and Various Readings, by R. Bhatta, B. A., LL. B.	...
...	1 0
Chandraseed Katha , The Epitome of Bhatta Bana's Kadambari, by V. Anantacharya	...
...	1 0
Bhasha-Urubhangam , with an Introduction, Prose Order, Hindi and English Translation, Words Meaning, Grammatical Notes, etc., by R Shukla, B. A.	...
...	0 8
Uttararamacharitam of Bhavabhuti Act III , Text with Introduction, Prose Order, Hindi and English Translation, Notes, etc., etc, by R. Shukla, B. A.	...
...	1 0

ALLAHABAD
RAM NARAIN LAL
 PUBLISHER & BOOKSELLER
 ALLAHABAD

